
ПАДПІСКА «БОЖЫМ ШЛЯХАМ» НА 1964 г.: 


У Задзіночаных Штатах Амэрыкі -- 3 даляры. 


У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 





ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мг. Апгопу Віеіепіз, 2042 У. 5. Рап! Ауе, СВісаго 47, 
Шіпоўз, Ю5А. 


Мтг. В. Рапіоуіф 303 Ноуагі бу, Меу Біазуіф, 
Меў ]ег5еу, ЮЭА. 


Мг. Сб. бозсіеўеу, 5416, “У. 49-45 Эі. Сісуеіапаё 2, 
ОБіо, Ю5А. 


Мг. СЬ. Маўёзіск, 835 М. Согопафо бг. І.о5 Апёееіез, 
Саі, О5А. 


Мі. ]. КасбапоўсКа, 8 5:. Магк”5 РІ. Меў Уогк, Х. У., 
ЮЗА. 4 


У Канадзе: 
Мт. РішЎБа, 31 МоЫМе Эіг., Тогопію, Оп:. Сапада. 


У Нямеччыне: 
Мзг. ОІ. 5аІауіе), 892 Эсбопвац/Л есь, Эгадг. АІсегэнеілі, 


М. бегтапу. 


УВАГА: Да ўсіх беларускіх выдавецтваў зьверта- 
емся з просьбай прысылаць у нашу Рэдакцыю свае 
выданьні газэтаў, часапісаў, друкаў. Мы будзем 
сыстэматычна зьмяшчаць іхні агляд і даваць рэ- 
цэнзіі. 

Матар'ялы прызначаныя да друку ў нашым часа- 
пісе слаць на адрас: 


Веу. ]. Негпапоуіё, МАВІАМ НОСГЗЕ, 
НОІРрЕМХ АЎЕЎХОЕ, ГІОХРрОЖХ, Х. 12. Сі. Вгібаіп. 

БОЖЫМ ШЛЯХАМ 





Год. ХШ 


СТУДЗЕНЬ--ЛЮТЫ 1965 


Хе І (88) 





Народныя мовы ў сьвятынях 


Справа народнай мовы ў каталіцкім на- 
бажэнстве стала вельмі гарачай. Дасюль ла- 
цінская мова так запанавала і ўкаранілася, 
што думалі яе ўтрымаць... да канца сьвету. 
Аж раптам на Ватыканскім Саборы шмат 
краёў і народаў пачалі дамагацца народнай 
мовы і Сабор вялікай перавагай галасоў на 





Друя над Дзьвіною. Капліца Сьв. Антоняга. 


тэта згадзіўся, а Папа Павал УІ-ы ўжо паста- 
нову зацьвердзіў. 

Цікава, як народы гэтую справу прынялі 
і як уводзяць яе ў жыцьцё? 

Весткі са сьвету паказваюць, што Фран- 
цыя пасьпешна перайшла на народную мову, 
хоць француская мова мае карэньні ў лаціне. 


Амэрыка прыняла рэформу няроўна: нека- 
торыя часткі ацягваюцца і сумляваюцца. 


Англія прыймае, хоць з цяжкім сэрцам -- 
дзеля таго, што праз ангельскую мову ката- 
ліцкая Царква надта збліжаецца да англікан- 
скай. А гісторыя сьведчыць, колькі каталікі 
перацярпелі ад ангельскага ўраду і ад англі- 
канскай Царквы ў працягу ХХІ-га, ХУП-га і 
ХУПІ-га веку крывавага прасьледу. 


Хоць цяпер пануе ў Англіі поўная свабо- 
да веры, то аднак патомкі мучаных каталікоў 
ня могуць забыцца мінулага. 


У Нямеччыне таксама не сьпяшаюць па- 
кінуць лаціну. Тут гісторыя сьведчыць “б 
страшэнных войнах і доўгай нязгодзе між 
каталікамі і пратэстантамі: а цяпер трэба ісь- 
ці да збліжэньня і злучэньня пасьля Сабору... 


Будуць таксама труднасьці і жаль па ла- 
цінскай мове ў шмат якіх краёх Азіі і Афры- 
кі. У Афрыцы каталіцтва зрабіла вялізны 
поступ, а народныя мовы так яшчэ слабыя, 
што, дастаўшы волю, некаторыя краі яшчэ 
трымаюцца моваў даўнейшых акупантаў. 
У некаторых краёх ёсьць па некалька ўрада- 
вых моваў і пануе анальфабэтызм. 

Аднак гэтыя труднасьці народных моваў 
-- справа часу. У новых незалежных краёх 
нарастае свая маладая інтэлігенцыя, якая 
стаіць за поўную так-жа культурною неза- 
лежнасьць. У гэтым такжа Каталіцкая Цар- 
ква мае важны абавязак памагаць новым на- 
родам будаваць іхную культуру і шчасьлі- 
вую будучыню. 

Лаціна, значыць, астаецца толькі шаноў- 
най памяткай, як і старая грэцкая мова. 

Для нас, Беларусаў, важнае, што будзе з 
нашымі каталікамі? 


Ведама, што ў Злучаных Штатах Амэры- 
кі і ў Канадзе дасюль ішла паміж эмігран- 
тамі моцная «амэрыханізацыя». Нават ста- 
рыя народы (немцы, французы, італьянцы, 
гішпанцы...) трацяць там сваю эміграцыю, 
якая ўліваецца ў мора ангельскай мовы. 


В 

Шмат нацыянальных парахвіяў ўжо страцілі 
свой народны характар і сталі амэрыканскімі. 
Моладзь не гаворыць з бацькамі іх роднай 
мовай і ахвотна закладае свае сем'і ўжо ў 
амэрыканскім духу. Бацькі астаюцца сумныя 
ў старане. Трэба сказаць, што самі былі віна- 
ваты, бо самі гаварылі да іх па ангельску... 

Беларусы каталікі, якія ня мелі там сваіх 
парахвіяў, цяпер ня могуць чакаць таго, што 
чужое духавенства ўвядзе беларускую мову 
ў сьвятыні... значыць, праз ангельскую мо- 
ву амэрыканізацыя яшчэ больш узмоцніцца. 


Мы, старая эміграцыя і старэйшыя людзі, 
павінны ясна ацаніць гэтую сытуацыю і сьме- 
ла глянуць праўдзе ў вочы. Найперш, справа 
нашых каталікоў -- гэта ёсьць справа нашая 
агульная, значыць, датычыць і праваслаў- 
ных. Каталікі не павінны гневацца за кры- 
тыку: трэба нам супольна радзіцца ў нашых 
патрэбах і труднасьцях. Ніхто няхай не па- 
думае сказаць: «Як твая хата будзе гарэць, 
дык і мне можна будзе рукі пагрэць». 


Мы можам розьніцца ў поглядах рэлігій- 
ных, палітычных і інш., але нацыянальна мы 
-- адзін народ і ніхто нас бараніць ня будзе, 
калі мы будзем сварыцца. 

Адна з найпільнейшых агульных справаў 
-- нам трэба выховываць сваё нацыянальнае 
духавенства, так каталіком як праваслаўным. 
Зь вялікім болем сэрца трэба прызнацца, 
што Беларусы ў Амэрыцы не пайшлі за 
прыкладам другіх народаў. Нават малыя 
народы (Летувісы, Славакі, Харваты і інш.) 
мелі дзесяткі і сотні сваіх каталіцкіх парахві- 
яў, а Беларусы -- аніводнай! І ў тых народаў 
пры парахвіях групаваліся свае арганізацыі, 
якія баранілі інтарэсы сваіх суродзічаў і пра- 
цавалі культурна. А Беларусы жылі самапас 

(7“ незарганізаваныя і проста марнаваліся эка- 
намічна і культурна -- аж затраціліся ў па- 
донках бяды і нясьведамасьці. 

Гэтаксама і праваслаўныя: значны про- 
цант праваслаўных падаліся бязбожнай агі- 
тацыі, а нат" паехалі ў Саюз... Прытым-жа 
праваслаўным лягчэй арганізаваць парахвіі 
як каталіком, бо праваслаўныя маюць сваю 
незалежную герархію, і самых праваслаўных 
больш, і на іх ня мае ўплыву каталіцкае 
асяродзьдзе ангельскае, польскае і інш. 

Калі каталікі вызбываюцца ў набажэн- 
стве лацінскай мовы, дык і праваслаўным 
трэба адарвацца ад славянскай на карысьць 
беларускай, каб раз на заўсёды парваць прэ- 
тэнзіі расейцаў; як і каталіком трэба парваць 
з польскай мовай у сьвятынях і з іхнымі 
песьнямі, пацерамі і інш. 


ж 


Што сказаць аб народнай мове ў Савец- 
кім Саюзе? Ведама, што -- пры тэорэтычнай 
свабодзе рэлігіі -- там пануе жорсткі прась- 
лед. І ведама, што пасьля крывой польскай 
палітыкі на Беларусі, прыйшла сьляпая, не- 
разумная палітыка бязбожнікаў, якая -- на- 
супраць усякай лёгіцы і праўдзе -- часамі 
сходзіцца з тактыкай польскай у прыгнёце 
Беларусаў. Трэба ўспомніць арышты нашых 
сьвятароў; не дапускаюць нашых адпраўляць 
Божыя службы ў нармальных парахвіях, і - 
выглядае, што польскую мову ў сьвятынях 
лепш церпяць як беларускую. Гэтым аказва- 
ецца падступная камбінацыя, каб беларуская 
моладзь ня мела нахілу да каталіцкіх сьвя- 
тыняў, калі там будзе польская мова... 


Словам, ужо некалька вякоў пануе як-бы 
змова суседзяў -- і ўрадаў і духавенства -- 
супраць нашай Бацькаўшчыны: нам трэба на- 
пружыць усе сілы і энэргію, каб -- з Божай 
помаччу -- ня дацца сьпіхнуць у прорву ня- 
быцьця! 

ВЕРА РЫЧ 


Раньняя сьвятыня на Беларусі 


(Паводля Ісляндзкай Сагі) 


Сярод розных вестак аб беларускіх гара- 
дах і землях ў ісляндскіх сагах! найбольш 
цікавай бяз сумлеву зьяўляецца вестка аб 
раньняй царкве бліз Полацку і аб магіле па- 
хаванёга там ісляндца, якога мясцовае на- 
сельніцтва ўважала за сьвятога. 


Захавалася дасюль перадусім Кгізіпізара 
ў расказе аб Хросьце Ісляндыі. Расказ гэты 
ведамы нам з рукапіснага зборніку НацкзроК, 
складзенага на жаданьне Гаўкра, сына Эр- 
ленда” які праўдападобна напісаў прынамсь 
частку яго ўласнаручна? Гаўкр (7-- 1334) быў 
знатным ісляндцам і займаў важныя стано- 
вішчы ў Ісляндыі і Нарвэгіі. Зборнік адлюст- 
роўвае ягоныя шырокія зацікаўленьні. Там 
можна знайсьці усё: гісторыю, геаграфію, но- 
вую арытмэтыку з арабскімі лікамі, астрано- 
мію і філязофію. Галоўную частку аднак яго 
складаюць расказы аб засяленьні і хросьце 
Ісляндыі. Апошні расказ быў складзены ў 
дайшоўшай да нас форме праўдападобна ў 
канцы 13-га стаг. з ранейшых жаролаў, сянь- 
ня загінуўшых. 

Крыстнісага кажа, што сярод першых апо- 
сталаў Хрысьціянства ў Ісляндыі былі Тор- 
вальд, сын Кодрана (які прыняў Хрост у ча- 
се свайго побыту ў Саксоніі) і, крыху пазь- 
ней, Стэфнір, сын Торгільса. Выглядае, што 
іхнія стараньні спярша ня прынесьлі жада- 
ных вынікаў і абодва яны павінны былі па- 
кінуць Ісляндыю. Некалькі год пасьля аднак 
Хрысьціянства там сталася афіцыяльнай рэ- 
лігіяй. Але паслухаем цяпер, што кажа нам 
Крыстнісага (разьдзел 12): 


«Лета, калі Хрысьціянства было зацьвер- 
джанае правам у Ісляндыі, было 1000 зімаў? 
ад нараджэньня Госпада Нашага Ісуса Хры- 
ста. У тым самым годзе кароль Оляф? зьнік 
з Доўгай зьмяі” на поўдзень ад Свольду, У 
чацьвёрты дзень перад ідэс (г. зн. 13-га) ве- 
расьня, панаваўшы ў Нарвэгіі пяць зімаў. 
Пасьля яго пачаў панаваць Эйрэк, сын Ярля 
Гакона. Пасьля таго, як прапаў Оляф, Тор- 
вальд сын Кодрана і Стэжнір сын Торгільса 
спаткаліся і паехалі разам у Ерузалім, а ад- 
туль у Канстантынопаль (Міклягард) і ў Кі- 
еў (Кайнугард) на ўсход па Дняпры. Тор- 
вальд памёр на Русі (Рузія), недалёка ад По- 
лацку (Пальтэскія) і ён там пахаваны на га- 
ры пры царкве сьвятога Яна Хрысьціцеля і 


людзі лічуць яго сьвятым. Вось што кажа аб 
ім Бранд Вялікі Падарожнік: 


Я прыйшоў туды, 

Дзе Торвальду 

Сыну Кодрана 

Хрыстос дараваў супакой. 
Там яго гроб 

На высокай гары 

У Дрофне 

Пры царкве сьвятога Яна? 


Стэжнір паехаў на поўнач у Данію...» іт. д. 


1 Першы, хто зьвярнуў увагу на ісляндзкія сагі, 
як жаролы гісторыі Усходняй Эўропы, быў беларус 
па паходжаньню Язэп Сенькоўскі ў сваім артыкуле 
«Ісляндзкія сагі» у І-шым томе «Библиотеки для 
чтения» (1834), якой ён быў сам рэдактарам. 


? Ісляндзкія назовы людзей складаюцца звы- 
чайнз з собскіх імёнаў і імёнаў па бацьку. Прозь- 
вішчы, назат сяньня, бываюць вельмі рэдкімі. 


З Адносна паўстаньня НаскеЬБбК гл. прадмову, 
якую напісаў ]оп Неівазоп у Мапизсгір(а ІзІапіса, уо. 
5, НацкеБок, Сореправеп 1960. 


2 Паводля ]бп [обаппезоп гэтая сага была, праўда- 


падобна, напісана Стурлам сынам Торда. Гл. Семіг 
І.апапатарбКаг 1961, Баё. 36--37, 70-71, 175-202. 


5 Гады ў Ісляндыі аблічаліся паводля «зімаў», З 
другога боку Хрысьціянства, як правільна гаво- 
рыцца ў расказе, было ўведзена летам, бо яно было 
зацьверджанае на вечы (АПМВіпеі), якое зьбіралася 
летнім часам. 

9 Оляф сын Трыгві. Ён прыняў хрост на абтоках 
Сцылі (на паўднёвы захад ад Англіі) і быў такім 
чынам першым хрысьціянскім каралём Нарвэгіі. 


7 Так называўся слаўны карабель Оляфа. Пась- 
ля бітвы ля Свсльду, дзе яго перамог Эйрык сын 
Гакона, Оляф выскачыў з карабля. Далейшы лёс 
ягоны няведамы, хоць хадзілі чуткі, што Оляф вы- 
ратаваўся і скончыў сваё жыцьцё ў манастыры ў 
Грэцыі. Гл. С. ТигуЙе-Рейе, Огіеіп5 оЁ Ісеіапіс Іега- 
(аге, Охіога 1953, рр. 194--195. 


Е Для цікавасьці вось лацінскі тэкст верша 
Бранда, з паралельнага ісляндзка-лацінскага вы- 
даньня зробленага Арнамагнейскай Камісіяй у 
1773 г.: 


Уепі іа Ісси 

Юры ТрогузПЧо 

ЕЙіо Коагапіз 

Сьвеце апіебша іпфіІее!. 
Шіс зера езё 

Іп сасишіпе топёіз 
Сиіцз4ет іп Ртарпе 

Ада іетрімт Тобаппіз. 


аа. аа 

Больш падробныя весткі аб усім гэтым дае 
нам Таттр (г. зн. кароткая сага) аб Торваль- 
дзе Вялікім Падарожніку. Гэты расказ заха- 
ваўся ў шматлікіх сьпісках (якіх мы ведаем 
“толькі клясыфікацыйныя нумары)” а такса- 
ма, ў ведамым РІаёеуагрок, аб якім варта бы- 
ло-б напісаць асобны артыкул. У расказе да- 
ецца Торвальду крыху пераўвялічаная рэ- 
путацыя сьвятасьці і папулярн?сьці. Так на- 
прыклад там гаворыцца, што Торвальд быў 
духовым дараднікам бізантыйскага імпара- 
тара. Адным словам яго спаткаў лёс шматлі- 
кіх іншых вялікіх людзей старажытнасьці, 
вакол якіх пасьля іхняй сьмерці пачалі на- 
растаць лягенды. Аб тым, што нас тут ціка- 
віць, Таттр кажа, што Торвальд збудаваў 
манастыр пры «саборы» сьв. Яна (зноў пера- 
ўвялічаньне: у Кгізіпізава -- гэта была звы- 
чайная царква) і сам памёр там манахам. У 
расказе гаворыцца, што манастыр «называ- 
“ецца манастыром Торвальда» і што ён стаіць 
«пад высокай гарой Дрофн».!? 

Трэба тут адцеміць, што, акрамя ісляндз- 
кіх сагаў, мы нідзе больш не спатыкаем вес- 
так аб гробе Торвальда бліз Полацку і аб 
царкве сьв. Яна Хрысьціцеля. Гэта аднак ня 
ёсьць доказам непраўдзівасьці ўсей гісторыі. 
Кіеўскія летапісы былі ў агульным варожа 
настаўленыя да Полацку і ёсьць даныя ду- 
маць, што прыхільныя да Полацку весткі ў 
Першапачатковым Летапісе былі зьнішча- 
ныя! Полацкія летапісы, якія захоўваліся 
пры саборы сьв. Сафіі, нажаль не дайшлі да 
нас.? Нам няведамы ўзгорак, ці «гара», 
Дрофн каля Полацку. Трэба аднак мець на 
ўвеце, што словы «недалёка» і «высокі» ёсьць 
вельмі адносныя. Спробы знайсьці славян- 
скае значэньне назову Дрофн таксама не да- 
лі да гэтага часу жаданых вынікаў.” 


Ёсьць аднак адна рэч, якая, на маю думку, 
паказвае праўдзівасьць расказу -- мензвіта 
тое, што царква насіла імя сьвятога Яна 
Хрысьціцеля. Сьвята Яна Хрысьціцеля пры- 
падае амаль у той самы час, што і старое па- 

ганскае сьвята Купалы, вельмі пашыранае 
сярод беларускіх плямёнаў. Ёсьць добра ве- 
дамым, што місіянэры стараліся, дзе маглі, 
«ахрысьціць» паганскія сьвяты і звычаі, на- 
даючы ім новы хрысьціянскі зьмест. Гэта як- 
раз напэўна здарылася з сьвятам Купалы. 
Дзеля гэтага нас не павінна дзівіць тое, што 
сьв. Ян Хрысьціцель быў вельмі папулярным 
сьвятым ад пачатку на Беларусі і што ўжо ў 
першых гадох хрысьціянства мы там спаты- 
каем царкву, якая носіць ягонае імя. Хоць 
цяпер усе іншыя весткі аб ёй прапалі, як і 
загінула таксама магіла Торвальда, мы па- 
вінны быць удзячныя, што ў ісляндзкіх са- 
гах захаваліся хоць нейкія весткі, якія адно- 
сяцца да самых раньніх часоў Хрысьціянст- 
ва на Беларусі. 


? Вось нумары гэтых рукапісаў у выданьні Ар- 
нагмзгнейскай Камісіі: А. М. фаліял 61, 53, 54 і 552 
(4-то). Сюды таксама трэба залічыць і А. М. 62, які 
аднак, як і ЕІаіеуагЬбК, розьніцца крыху ад папя- 
рэдніх. 

1 А. М. 62 і ЕІаісуагЬбк падаюць расказ у крыху 
скарочаным відзе і прапускаюць назоў мясцовасьці, 
дзе стаяў манастыр. Усе іншыя падробнасьці аднак 
(падарожжа у Канстантынопаль, блізкасьць да ім- 
паратара, залажэньне манастыра і сьмерць) там 
знаходзяцца. 


М. Гл. А. Уоп Вешх. .Еутипег бава“, Рограіет ]арі- 
Басі бг І.йетайш, біабзнЕ папа Кипзё. 1834, рр. 104--106, 
дзе аўтар падазрае пазьнейшае скарачэньне Лета- 
пісу там, дзе гаворыцца аб барацьбе Брачыслава 
Полацкага з Кіевам (1016-1031). 


Ё Гл. В. І. Іконніков, Опыт Русской Історыёгра- 
фіі, том ІІ, частка І, Кіеў 1908, бач. 535. Гэты аўтар 
уважае. што полацкія летапісы былі зьнішчаныя 
палякамі ў 1519 г. у часе вайны супроць Масквы. 
Магчыма аднак, што яны згінулі далёка раней, у 
часе пажару ў 1440 г. 


З. Праблема ўскладняецца тым, што ў некаторых 
рукапісах назоў мясцовасьці падаецца як Гоа, а ў 
іншых як Югора. Калі Ё ёсьць правідловым, дык гэта 
адказвала-б гуку в у першапачатковым славянскім 
назсве. У ігляндзкай мове карэнныя галосныя назоў- 
нікаў мяняюцца ў залежнасьці ад склону і праў- 
дападобна гук а давальнага склону Ртаіпі зьяўляец- 
ца галосным гукам славянскага арыгіналу. 

Беларуская гравюра ў дрэве 
(ХУІ1- ХУШ Стас.) 


Увага Рэдакцыі: ў «Божым Шляхам» пачы- 
наем даваць здымкі зь беларускай найстарэй- 
шай гравюры ў друку: абразкі ўзятыя з Бібліі 
Старога Запавету ў перакладзе Дохтара Пран- 
цішка Скарыны, адзін паасобнік якой знайхо- 
дзіцца у ВгіцзВ Мазецт у Лёндане. 


Пранцішак Скарына быў ня толькі «Баць- 
кам беларускага друку», але і першым майстрам 








ДяРьбТВЕ і” г 
ць баломой ставят храм габ вогу Баеў(алняе 


МІРЕтнй ННЯгН ЦяРьбТВА ПОННЗіеТь 
Чісы . з5Пд4не выдогвены нРЭсь 
НН ЫЗЫНЕ, а0КТОР0Ыа фРаЧаЦІ 
бНОМА бНОРННННЫЫЕ бЫноНа бПО40ЦЬНЯ:- 


Салямон будуе Гасподнюю сьвятыню Ягоныя 
словы запісаны ў ПІ кнізе Царств. 5, 17-19; 

2. Я маю намер збудаваць дом імяні Госпада, 
майго Бога, як сказаў Гасподзь Давіду, майму ай- 
цу, кажучы: 

«Сык твой, якога Я пасаджу замест цябе на 
твой. пасад, ён збудуе дом імяні Майму...» 

Цар Давід ня мог будаваць Божага дому «дзеля 
ворагаў, якія яго акружалі...» 

Цікава выглядаюць роботнікі пры будове, іхныя 
прылады і таксама вопратка Салямона і іншых 
прысутных. 

Стыль сьвятыні мае падабенства да гатыцкага: 
зьвяртаюць на сябе ўвагу лукі падпораў, гарактэр- 
ныя да сярэднявяковай эўрапэйскай аргітэктуры. 





гравюры на Беларусі. Мастацкі ўзровень ягоных 
твораў ёсьць вельмі высокі ў параўнаньні з 
творамі ягоных заходня-эўрапэйскіх сучасьні- 
каў. 

Пэрспэктыва Скарыны не заўсёды даклад- 
ная, аднак гравюры поўныя маляўнічых падра- 
бязнасьцяў дый жывога мясцовага колеру. Яго- 
ная БІБЛІЯ -- галоўны твор -- друкавалася ў 
Празе ў 1517--1519 г. і ў Вільні ў 1524-1530 г. 


узРьствЕ» 


ёе. 


Цагь ед йгегёть выгбсле неса Нивоть гань; 
ЦАРНЦаЕ МИХОЛЬ ена НПОГОРДЕ НБЕ НЯПАОДНА 4 









Губа тогый нчнги цягьства Пд“Н няість 
Усы. запоане выа0Огбены наРбь 
БЕ ЖІння ЫЗЫНЕ е «0НТОРОНЕ фРачЫЦЧ 
СЕОМЬ бЕОРНАЧНЫЫЕ бЫНОЫЬ СПО40ЦЬНЯ ;- 





Цар Давід грае на гусьлях і танцуе перад Скінь- 
ніяй Старога Запавету падчас пераносу яе ў Еру- 
залім. У акне жонка яго Міголь глядзіць згорша- 
ная на мужа: затое «ня было дзяцей у Міхолі да 
дня яе сьмерці» (П Царств: 6, 15-23). 

На мурох відаць гэрб самога Скарыны. Аргхітэк- 
тура будынкаў і крой адзежы асабліва цікавыя. На 
абразіку бачым, што Скарына меў на ўвазе най- 
драбнейшыя дэталі: на сцэне быццам жывыя лю- 
дзі. Дый у тыя часы друкарства толькі пачыналася, 
значыць, заслугі Пр. Скарыны для беларускай 
кильтуры вельмі вялікія. 


Скарына жыў у 1486-1551 (дата прыблізная). 


на; а 

а. Я. Гэрмановіч 


Мае прыяцелі: Зэнон Якуць 


Часам жыцьцё любіць жартаваць зь лю- 
дзьмі, а прытым жартаваць загадкава і ба- 
люча. 


У 1912-13 годзе ў Духоўнай Сэмінарыі ў 
Вільні вучыўся мой малодшы калега Зэнон 
Якуць. Цікавая фігура: высокага росту і з 
высака стаячымі валасамі, тоненькі нязвы- 
чайна, цыбаты, але даволі зграбны. І яшчэ 
цікавы тым, што меў рэдкае імя і фамілію -- 
Зэнон Якуць. Ужо прайшло гэтулькі гадоў, а 
ягоная фігура і сымпатычная ўсьмешка так 
і рысуецца перад маімі вачамі! 


Не прабыўшы двух гадоў, ён чамусьці вы- 
ступіў з сэмінарыі. 

І вось пасьля дзесяці гадоў я даведаўся, 
што ён недзе памёр. Хоць ня было ў нас з ім 
ніякай сувязі, аднак мне зрабілася яго шкода. 


Аж у 1923 г. я, пераехаўшы ў Дзісьненскі 
павет у мястэчка Лужкі, чую, што у 30-ці кі- 
лёмэтрах ад мяне, ў мяст. Шаркаўшчына 
ёсьць малады пробашч... Зэнон Якуць! Я 
здумеўся: думаю -- немагчыма, каб быў той 
самы. 

Аб гэтым Якуцю прышоў да мяне ўжо 
розгалас, што ён -- беларус і што чалавек 
дзейны, добры прамоўца, спавядальнік і г. д. 
-- усё самае найлепшае. Добра! Я-ж гэта - 
дай -- запрасіў яго летам на фэст, а ён - 
шусь -- і прыехаў да мяне. 

Аказалася, што слава яго ня была пустая: 
ён сказаў такое казаньне па беларуску, што 
на доўга асталося ў людзей у памяці. Дый 
спавядаў людзей працавіта і падчас абеду 
быў весялун, што ўсім дапаў да сэрца. А я 
так быў рады, «Што Лявоны у нас не пазво- 
дзяцца!» як пяецца ў беларускай песьні. 


м, 


Мы зь ім падружылі ў адзін міг і на 
жыцьцё і... на сьмерць! 


ж 


Кажу яму: -- Ці ты ня той, што быў са 
мною ў Сэмінарыі? 

Дый сам бачу) што ня той -- і росту ся- 
рэдняга, і фігура нармальная і гады ня тыя: 

Ён кажа: «Я таго Якуця і ня бачыў ніколі 
і нічога аб ім ня ведаю...» 

«Ну, няхай!» думаю сабе. 
супадзеньні... 


Бываюць-жа 


Мне, праўда, трэба было аддаць візыт но- 
ваму Зэнону Якуцю, але я быў так заняты, 
праца пры рамонце касьцёла была такая 
наглая, што я ўсё адкладаў і зацягнуў да зі- 
мы 1923 г. 

Аж ужо ў пачатку 1924 г. я даведаўся, 
што Якуць захварэў, але мне ня думалася, 
што ён цяжка хворы. І вось каля запустаў 
(ня помню добра даты) аднойчы прыяжджае 
да мяне ксёндз з Задарожа, Рамэйка, і кажа: 


-- Я еду ў Шаркаўшчыну -- адведаць 
хворага Якуця. Паедзем разам! 


-- Ведаеш -- кажу -- гэта непрактычна: 
ты едзь цяпер. Там -- ён хворы і сам адзін. 
Ты там у яго пабудзеш і ў парахвіі заступіш, 
а пасьля я цябе падмяню і таксама буду за- 
ступаць хворага. 


Добра. Рамэйка паехаў -- аж праз пару 
дзён шле мне тэлеграму: 


«Якуць памёр!» 


Я скарэй еду -- хутка будзе й пахаваньне. 
Божа мой, як усё скора наляцела! Вось і мой 
рэвізыт: знайшоў гаспадара лежачага. Ён 
яшчэ не напрацаваўся, а ўжо лёг на «вечны 
адпачынак», 


Я так перажываў, што быў як поўпрытом- 
ны. Сабралася нас 11 сьвятароў, будзем на- 
чаваць, а заўтра пахаваньне. Парадак вядзе 
Кс. Рамэйка, бо дзекан моцна незарадны. Усе 
выбралі сабе месца спаць, толькі я адзін ас- 
таўся бяз месца і Рамэйка мне дае ложка, 
на якім памёр Якуць, бо яго ўжо палажылі ў 
труну і занесьлі да касьцёла. Усе калегі па- 
глядаюць на мяне; а я ясна разумею, што 
кожны з іх цешыцца, што яго не кладуць на 
ложку нябошчыка. 


Добра! Не спрачаюся: 
прысьніцца? 


думаю -- можа 


Яшчэ вечарам плянуем праграму паха- 
ваньня: Дзекан сам цэлебруе і скажа пару 
слоў над магілай. Казаньне на Літургіі будзе 
гаварыць Кс. др. Ільдэфонс Бобіч -- па поль- 
ску. 

-- Трэба, каб было і беларускае казаньне, 
-- кажа Рамэйка: -- Якуць наш родны бела- 
рус. Ён сам тут гаварыў па беларуску, дык 
стыдна было-б, каб па ім ніхто не сказаў па- 


гнашаму! 


Усе згадзіліся, што трэба і па беларуску... 
Толькі пытаньне, хто будзе гаварыць? 


а ія 

-- Ведама -- ты! -- кажа на мяне Ра- 
мэйка. 


-- Чаму, «ведама -- я?» Ты тут -- паваж- 
нейшы: цябе ўсе знаюць і ты яго прыгатаваў 
да сьмерці... А я нябошчыка ледзь нядаўна 
пазнаў і я тут новы... 


”- Няма чаго спрачацца! -- падняў голас 
Рамэйка: -- мусіш гаварыць і справа скон- 
чаная-.. 


Я меў усе рацыі, каб не гаварыць, але з 
Францісём Рамэйкам нічога не паможа: ён 
усёроўна паставіць на сваім, дык я моўчкі 
згадзіўся. 


Пахароны адбываліся вельмі паважна і 
ўрачыста. Народу сабралася маса --- паўню- 
сенькі вялікі касьцёл! У прэзьбітэрыі былі, 
апрача нашых, два праваслаўныя сьвятары. 


-- Калі мне гаварыць? -- пытаюся Рамэй- 
ку. 
-- Гавары, калі хочаш! 


Пытаюся дзекана, але ён нешта забарма- 
таў і нічога не адказаў. Дык пастанаўляю 
сам: Кс. Бобіч будзе гаварыць на Літургіі, а 
калі ён скончыць -- я пайду на амбонію. 
Толькі-ж, што я пасьля яго скажу? Трэба мне 
ўважна адслухаць яго прамову, каб не паў- 
тараць таго самага. 


Слухаю. Бобіч прамоўца паважны: сам 
высокага росту, магутнай фігуры, голас - 
ерыхонская труба, пастава ўладарная. Пры- 
тым ён -- дохтар філязофіі, ведамы тут усім 
навокал, бо ў суседняй парахвіі радзіўся, ён 
пісьменнік слаўны... Гаварыў разважна і яс- 
на: вылічыў заслугі і працу Зэнона Якуця; 
выказаў выдатныя цноты нябошчыка, пачы- 
наючы ад маладых яго гадоў... Словам, усё 
высказаў дакладна і ўзбудзіў пракананьне ў 
парахвіян, што панесьлі вялікую страту і па- 
будзіў іх да малітвы за памёршага. 


Значыць, мне ўжо не асталося аб чым га- 
варыць.Да таго -- я ўзыйшоў на амбонію -- 
сам малы і хударлявы, з ціхім голасам (а та- 
ды галасьнікоў не зналі), дый я тут ня быў 
нікому ведамы... Аднак я меў вялікую пе- 
равагу над Бобічам, бо я быў праняты да шпі- 
ку касьцей і я бачыў перад сабою памёршага 
-- свайго сардэчнага прыяцеля, якога адразу 
і страціў. І я пачаў ціха-ціха... Усе ўслуха- 
ліся і я пачаў пакрысе ўзвышаць тон і голас. 
Я гаварыў: 


-- Аднойчы бацька ў вялікай сям'і, буду- 
чы на паляваньні, злавіў невялікую птушач- 
ку, але такую прыгожую, што ўсе дзеці ў ха- 
це не маглі на яе наглядзецца. Памясьцілі яе 
ў вялікай клетцы і яна, як прабыла ў іх коль- 


кі часу, дык пяяла так цудоўна, што ўсе свае 
і нават чужыя не маглі зь яе нацешыцца! 


А прытым пёркі на ёй сьвяцілі рознымі 
колерамі, дык дзеці так яе любілі, што не ад- 
далі-б нікому ні за якія скарбы. 


Але няма на сьвеце поўнага шчасьця: ад- 
нойчы, калі дзеці спалі, раніцай птушка пра- 
ціснулася праз недачыненыя дзьверцы і вы- 
лецела на двор і прапала... Толькі адно пёр- 
ка пакінула ім у клетцы. Дык З таго быў 
жаль яшчэ большы, як паглядалі на тое ча- 
роўнае пёрка. 


Вы разумееце, што гэта значыць: Кс. Зэ- 
нон Якуць -- ваш пробашч пакінуў вас. Але 
ён, здаецца, не пакінуў - ён тут перад намі, 
на нашых вачах, але тут асталася толькі яго 
меншая частка -- толькі цела. Гэта -- як тое 
«пёрка», бо важнейшая частка -- жывая -- 
душа яго -- адышла ад нас. А бяз душы -- 
цела траціць усялякую вартасьць: цела трэ- 
ба адкінуць, вынесьці, пахаваць, засыпаць 
зямлёй і затаптаць... 


Так і клетка - бяз птушкі -- ўжо непат- 
рэбная: яе выносяць і хаваюць. Аднак дзеці 
помнілі вельмі доўга сваю мілую птушачку. 


Так і мы ніколі не забудзем свайго дара- 
гога прыяцеля, духоўнага Айца! Ня толькі 
нам важна бачыць тыя вонкавыя знакі яго 
працы ў касьцеле, але вы будзеце адчуваць 
яго працу для вашых душаў: ня толькі, што 
прыгожа гаварыў вам навукі; але тое, што 
ўкладаў сваю душу ў сваю працу -- аж ня 
стрымала ягонае цела і скрушылася ад над- 
мернай працы, і памёр, маючы 29 гадоў веку, 
што яшчэ доўга мог і павінен быў жыць і 
працаваць на Божую хвалу... 


Але прыгожая лілія коратка цьвіце і най- 
мілейшы салавей пяе ня доўга. Залатая пша- 
ніца першая жнецца. Так і людзі. Колькі-ж 
маемо сьвятых, што жылі вельмі коратка, а 
дайшлі да высокай сьвятасьці. Сам Хрыстос 
жыў толькі 33 гады. 


Так і наш а. Зэнон Якуць адыходзіць, ма- 
ючы толькі 29 гадоў: аднак ён дасьпеў перад 
Богам упаўнаце. Што з таго, калі хто жыве 
і доўгі век, дый заслугаў у яго менш як у ма- 
лога дзіцяці, а грахоў бесканечная маса?.. 


І так разьвітаемся з нашым дарагім прыя- 
целям -- аж да зьмёртвых устаньня! 


ж 


Усе людзі заліваліся сьлязьмі: ня было 
ў касьцеле чалавека, які-б ня плакаў. А я 
быў на амбоне, як той артыста пры фартэпія- 
не: ягоная душа выліваецца праз думкі, праз 

рукі 1 праз клявішы -- і ён ня думае, які 
клявіш націснуць -- усё плыве машынальна 
і перадаецца слухачом у іх вушы і дахо- 
дзіць да іх душаў!.. 

Мне не патрэбны быў ніякі пасярэдні ін- 
струмант: я проста бачыў людзей, але гля- 
дзеў глыбей -- у іх душы. Праз іхнія вочы 
сьвяціліся іх пачуцьці: іхні настрой перада- 
ваўся мне, а мой -- ім. І я не падбіраў слоў, 
а мая прамова лілася як жыватворны дождж 
на прагную, сухую зямлю. 

І вось я зыйшоў з амбоніі -- ўвесь замк- 
нёны ў сабе: не бачыў той масы народу, якая 
разступалася перада мною. Думаю, што і яны 
не бачылі мяне: кожны быў заняты жалем 
па дарагім памёршым. Я-ж далей перажываў 
сваю прамову: прыяцеля адпелі, панесьлі да 
магілы, пахавалі і пайшлі на абед, але ён 
доўга стаяў жывы ў маіх вачах і думках. 

З такім настроем пасьля я ехаў 30 кілё- 
мэтраў дамоў і нават мае клапоты і непаво- 
дзіны доўга не маглі зацёрці майго глыбокага 
жалю... 

Так адходзяць ад нас дарагія прыяцелі, як 
тыя мілыя птушкі, што ўвосень адлятаюць у 
далёкія краі: толькі-ж птушкі вернуцца вяс- 


ною -- адмалоджаныя і вясёлыя, але мае да- 
рагія прыяцелі ўжо ня вернуцца ніколі. 

Больш ужо у Шаркаўшчыне мне ня пры- 
шлося бываць. Помню добра той касьцёл дзе- 
раўляны, што так прыгожа ўпарадкаваў Кс. 
Зэнон Якуць, які быў працавіты і вясёлы як 
гаротная пчолка, якая прыносіць чысьценькі 
нэктар-мёд, але ад цяжкой працы вельмі ско- 
ра гіне. 

«Вечная памяць!» такім слаўным працаў- 
ніком. 

Аднак з вялікім сумам я чуў, што пару 
гадоў таму гэты касьцёл разбурылі бязбож- 
нікі-камуністы: нават мясцовыя камуністы 
не пасьмелі прылажыць сваіх рук да бязбож- 
най работы, дык улада выклікала чужых і 
далёкіх... 

А Маці Кс. Якуця -- старэнькая, малень- 
кая, сухенькая ўдоўка, якая мела 8-ра дзя- 
цей і ўсіх пахавала. Зенон быў апошні, да- 
ражэйшы ёй як ейнае адно вока (на адно во- 
ка яна была нявідушчая), -- Зэнон пакінуў 
маці 70-гі год, --- асіраціў яе зусім!.. 

І парахвія без касьцёла асірацела... 

І ўся Беларусь -- без касьцёлаў і цэрк- 
ваў -- асталася Вялікай Сіратою... 


МНЦЦНннна нана нана нанач чан нанава нннн ч анаанннцчанааваннннцмннв нана НММ НІ 


Паведамленьне 


Гэтам падаецца да ведама, што Беларуская Школа для Хлапцоў імя 
Сьвятога Кірыла Тураўскага ў Лёндане пачала прыём кандыдатаў на 


1965- 66 навучальны год. 


У школу могуць быць прынятыя хлопцы беларускага паходжаньня ў 


веку ад 8 да 12 гадоў. 


Лік вольных месцаў у школе вельмі агранічаны. Дзеля гэтага зацікаў- 
леныя бацькі ў сваім собскім інтарэсе павінны зьвярнуцца да кіраўніка 
школы ў як найхутчэйшым часе. Каб унікнуць непатрэбных затрымак і не- 
паразумленьняў, бацькі павінны адразу падаць імя і дакладную дату на- 
роджаньня сына, а таксама прыслаць арыгінал або копію апошняга школь- 
нага пасьведчаньня. Апошні тэрмін складаньня заяваў мінае 31-га траўня 
1965 г. для кандыдатаў з Эўропы і 30-га красавіка для кандыдатаў з замор- 


скіх краінаў. 


У ўсіх справах зьвязаных з школаю пісаць на адрас: 


Те Кеу. Неайтазіег, 


5с. СугГз Ноцзе, 
41 Ноічеа Коад, 
Іоп4оп, М. 12. 

Р. Патры-Тамушанскі 


Дарагія маладыя калегі! 


Зьвяртаюся да Вас, Беларуская Моладзь, 
і маю на гэта права, бо я сам -- малады сту- 
дэнт. Радзіўся я ў Нью Ёрку, як сын і ўнук 
эмігрантаў: гавару і пішу па беларуску -- 





«простай» мовай, якою гаварыў зь дзедам у 
сваіх малодшых гадох. Пасьля мусеў вучыц- 
ца ў ангельскіх і францускіх школах у Ка- 
надзе, але беларускай мовы ня страціў і ня 
здрадзіў і яе ня стыдаюся, але вельмі цаню 
і люблю, як прыгожы і дарагі дарунак Баць- 
каўшчыны. Цяпер вучуся ў Нямеччыне, ў 
духоўнай сэмінарыі. 


Паслухайце маіх пару слоў! 


«Праходзячы недалёка мора Галілейска- 
га, Ён (Ісус Хрыстос) убачыў двух братоў, 
Сымона, называнага Пятром і Андрэя, брата 
яго, закідаючых сеткі ў мора, бо яны былі 
рыбаловы, і кажа ім: Ідзеце за Мною, і Я 
зраблю вас лаўцамі чалавекаў. І яны зараз- 
жа, пакінуўшы сеці, пайшлі за Ім». (Мацьвей 
4, 18-20). 


«Чаму ў нас так мала нашых сьвятароў і 
наагул беларускага духавенства?» 


Сапраўды гэтая праблема (мы яе ўсюды 
адчуваем) не малая для нашага народу. Ці 
то Бог аб нас у сваіх плянах забыўся? Але 
так думаць немагчыма. 


Трэба ведаць, што духоўнае прызваньне 
-- тэта справа і Божая і людзкая. Гасподзь 
Бог выбірае і кліча людзей да свае службы. 
Аднак сьвятары не звальваюцца з неба ўжо 
гатовыя. Бог выбірае са сьвету маладых лю- 
дзей: запрашвае і кліча іх, але ці яны слуха- 
юць і прыймаюць гэты голас? 


Што нам кажа аб гэтым нашая гісторыя? 


Мы бачым, што за часоў Вялікага Літоўс- 
кага Княства -- часоў нашай незалежнась- 
ці -.- жыцьцё нашай Царквы пульсавала 
вельмі жыва: мы мелі даволі сваіх сьвята- 
роў, япіскапаў, манахаў і цэркваў. Але ворагі 
нашы палітычныя сталі такжа ворагамі цар- 
коўнымі: яны зналі, што Царква грае вяліз- 
ную ролю ў грамадзкім жыцьці. Нашыя 
сьвятары прапаведвалі па беларуску, дык з 
таго і людзі былі сведамыя свайго паход- 
жаньня. Але пад націскам ворагаў белару- 
ская царква -- лацінская (каталіцкая) фак- 
тычна ўтраціла свой характар: пакрысе ста- 
навілася польскай, а праваслаўная пацягну- 
ла ў бок расейскі. Так з двух бакоў наш на- 
род траціў сваю нацыянальную сьведама- 
сьць, найбольш зь віны духавенства. 


Аж толькі ў пачатку гэтага стагодзьдзя з 
адражэньнем нацыянальным пачынаецца ад- 
раджэньне царкоўнае: нашыя юнакі -- сьве- 
дамыя -- вучацца на сьвятароў. Мы ведаем, 
як савецкая бязбожнасьць вынішчае цяпер 
наагул рэлігію і беларускую сьведамасьць, 
але мы будзем гаварыць тут толькі аб нашай 
эміграцыі. 


Тут на эміграцыі такія цяжкасьці ня існу- 
юць: ува ўсіх вольных краёх можна маліцца 
ў родных мовах, але з выхаваньнем нашых 
сьвятароў справа труднейшая. Бог, праўда, 
кліча і беларускую моладзь. Нам толькі трэ- 
ба прыймаць да сэрца ягоны кліч. 

Сам Ісус Хрыстос гаворыць аб «вялікім 
жніве», аб «сьпелай ніве», але -- кажа -- 
«мала жанцоў», дык -- кажа -- «прасіце гас- 
падара, каб паслаў больш працаўнікоў на 
сваю ніву». 

Праўда, Бог ёсьць першая прычына ўсяго, 
што дзеецца, але Бог не звальняе нас ад суп- 
рацы: мы молімся і кажам: «Божа, памажы!» 
-- але Бог адказвае: «Ты сам не ляжы!» І 
20-тае стагодзьдзе -- гэта эпоха дзеяньня. 


Адна з прычын браку нашага духавенства 
ёсьць матар'ялізм. Матар'ялізм -- во- 
раг ідэалізму: вучыць нас шукаць і праца- 
ваць і жыць не для вечнасьці, а дзеля гэтае 
зямлі як жывёліна. 

Другая прычына, што маладыя людзі ад- 
кідаюць голас Божы -- гэта супраціў баць- 
коў. Вельмі цяжка зразумець, чаму веручыя, 
нават пабожныя бацькі, ставяць перапоны і 
розныя цяжкасьці сваім дзецям, каб ня пу- 
сьціць іх на Божую службу?! 

Возьмем адзін прыклад з жыцьця сьв. 
Яна Боско. Адна маці прышла да гэтага сьвя- 
тара з сваім сынком і пачала хваліцца сваімі 
дзецьмі. А Боско, глянуўшы на гэтага най- 
малодшага, кажа: «Вось гэты наймешы пэ- 
ўна будзе сьвятаром?» 

Але маці з абурэньнем адказала: «Што, 
сьвятаром? Ніколі! Барджэй была-б рада ба- 
чыць яго памёршым, як сьвятаром». 

Ян Боско перасьцярог жанчыну, каб ня 
сьмела гэтага гаварыць. І вось пасьля некаль- 
кіх дзён тая-ж маці прыбегла да Боско, што 
той сынок цяжка хворы. Боско пасьпяшыў: 
паспавядаў хворага, даў яму камунію і астат- 
няе намашчэньне і пры ім хлопчык памёр. 
Яшчэ перад сьмерцю пасьпеў сказаць ня- 
шчаснай маці: «Мама, я ведаю, чаму ўміраю: 
ці ты ня помніш, што сказала гэтаму ай- 
цу?...» 

Чаму-ж тады бацькі так працівяцца Бо- 
гу? Відаць, што яны не разумеюць вартасьці 
духоўнага стану. Яны забываюцца, што іх 
дзеці -- гэта Божая ўласнасьць: Бог мае 
большае права да вашага дзіцяці як вы самі. 
І вы, бацькі -- толькі апякуны вашых дзя- 
цей, а не паны і ня «богі». 


Часамі бацькі фальшыва разумеюць, што 
дзіця адданае Богу стане нешчасьлівым. А 
нашае жыцьцё нам сьведчыць, што поўнага 
шчасьця на зямлі няма -- такое толькі маг- 
чыма ў Бога. Сьвяты Аўгустын такжа перш 
шукаў на зямлі шчасьця, а пасьля пераканаў- 
ся і казаў: «Неспакойнае нашае сэрца, Божа, 
пакуль у Табе ня супачыне». Дый у кажным 


стане ёсьць свае цяжкасьці -- гэта ёсьць 
частка нашае спадчыны ад нашага бацькі 
Адама. 


Бацькі адказваюць за духовае дабро дзя- 
цей: калі не пазваляюць ім служыць Богу, 
дык сьцягнуць Божую кару на сябе і на дзя- 
цей. 

І яшчэ прычына, чаму ў нас мала нашых 
сьвятароў: моладзь не разумее, што ёсьць 
Хрыстовы сьвятар? 

Людзі мудрыя і сьвятыя мелі глыбокае 
паважаньне да сьвятарства. Сьв. Франці- 
шак з Асыжу казаў: «Калі-б я спаткаў анёла 
і сьвятара, дык перш пакланіўся-б сьвята- 
ру». Бо і сапраўды сьвятару дадзеная боль- 
шая ўлада як анёлу: сьвятару Ісусе Хрыстое 
аддаў поўную сваю ўладу - адпускаць грахі, 
адпраўляць Найсьвяцейшую Ахвяру і інш. 
Сакраманты. Хрыстос казаў: «Як Мяне па- 
слаў Айцец, так я пасылаю вас...» 


Значыць, для мільёнаў душ сьвятар адчы- 
няе неба і звальняе ад путаў грэху. Тады-ж 
праўдзіва кажуць і пішуць, што сьвятар 
ёсць другі Хрыстос, бо ўва ўсей сваей служ- 
бе заступае Самога Хрыста. 

Цяпер трэба спытацца, хто можа стаць 
сьвятаром, якія трэба мець кваліфікацыі? 

Першы знак -- гэта добры намер або ін- 
тэнцыя, калі хто ясна пазнае Божую волю і 
хоча за ею ісьці. Дый хто мае жаданьне слу- 
жыць Богу -- дзеля любові Бога, для не- 
сьмяротных людзкіх душаў, ахвяравацца для 
Царквы і для Божага народу. 

Другі знак: хто мае адпаведныя прыкме- 
ты -- фізычныя, маральныя і духовыя. 

Трэці знак: прыняцьце царкоўнай уладай. 

Калі такія знакі ў каго ёсьць, дык ён мае 
Божае прызваньне-кліч і таму чалавеку аба- 
вязкава трэба Бога паслухаць і пайсьці ды 
ўступіць -- ці то ў духоўны, ці ў законны 
стан. Трэба абсалютна здацца на Божую во- 
лю. Хто Бога не послухае і адвернецца ад 
Божае службы, той ня будзе шчасьлівы на 
зямлі і адкажа на Божым Судзе. 


Магчыма, што Бог кліча і Цябе, малады 
Чытач, да службы ў Царкве для нашага на- 
роду -- на сьвятара ці на законнага Брата ў 
законе. Ці Ты маеш адвагу пайсьці Божым 
сьледам? Маліся, каб Бог даў Табе сьвятло 
розуму і сілу волі! 


Кенігштайн, 25. ХІІ. 1964. 


МАЛІТВА 


Госпадзі Ісусе Хрысьце, Ты прыйшоў на 
сьвет, каб ратаваць загінуўшых, а дзеля, таго 
ўстанавіў сьвятарства ў Царкве, якое мае да 
канца вякоў прадоўжваць Тваю працу на 
зямлі: Дай нашаму многапакутнаму беларуе- 
каму народу добрых сьвятароў і сьвятое ду- 
хавенства, каб усе, якіх Ты выбраў ад вякоў 
на сваю службу, пайшлі агвотна за Тваім го- 
ласам! Узмацні іх у сваей службе дый ба- 
гаславі іхную працу. Аман. 

«Дай нам, Госпадзі, ўбачыць Тваю ласку, 
даруй нам спасеньне Тваё!» «Пс. 84, 8). 


Баса 

ПАПА ПАВАЛ УІ і ПАТРЫЯРХ ЕРУЗАЛІМСКІ БЭНЭДЫКТОС 


«з зананнняннявансанзкававсананевнанваванваванязвававасваннвананававанавааннанаанннававанавеў, 


БЕЛАРУСКАЙ КАТАЛІЦКАЙ ЦАРКВЕ Ў ВЯЛІКАЙ БРЫТАНІІ, ЛЁНДАН 


Вікарыяльная Управа Беларускае Аўтакефальнае Праваслаўнае Цар- 
квы ў Вялікай Брытаніі вітае Вас зь Вялікім Хрысьціянскім Сьвятам На- 
раджэньня Хрыста, жадаючы ўсяго найлепшага. Лучымся з Вамі ў Малітве 
Божай за паляпшэньне жыцьця і здароўя нашага шматпакутнага Бела- 
рускага Народу. 


Жадаем усім Вашым вернікам і Духоўнаму Сану вясёлага і шчасьліва- 
ва Новага 1965 Году. 


Хрыстос Нарадзіўся 
Сьнежань 1964. 


Вікарыяльная Управа БАП Царквы ў В. Брытаніі 


Старшыня Янка Калбаса Сакратар А. Бута 


Фааваннннснневаваннннаванвпннанпнананасананннаннннапаванннанннанавапасавзеню ме павапнааннаааё 


ўна 

З царкоўнага жыцыця 


ВАТЫКАН -- Да вялізарных грамадаў наро- 
ду на пляцы Сьв. Пятра, Папа Павал УІ пра- 
маўляў на Новы Год: гэта быў гарачы апэль- 
заклік да міру і згоды, асабліва ў тых кра- 
ёх, якія сталі відовішчам калатні і варожасьці. 


ж 


ЛЁНДАН -- Калядная ЕЛКА ў Лёндане -- 
-- гэта падарунак Нарвэгіі для Англіі: прысы- 
лаюць стуль найпрыгажэйшую яліну -- высо- 
кую, стройную -- як памятку помачы і прыязь- 
ні, якую сьведчыла Англія падчас гітляроўскай 
акупацыі. 


Елка убраная і асьветленая цудоўна. Перад 
ёй парадуюцца хоры з каляднымі песьнямі, 
прычым народ падхоплівае мэлёдыю і пяець з 
вялікім энтузьязмам. Уздоўж і ўпоперак галоў- 
ных вуліц разьвешаны раскошныя гірлянды з 
электрычнымі каляровымі лямпачкамі. А праз 
вокны відаць большыя і маленькія ёлачкі у 
прыватных і ўрадовых дамох, упрыгожаныя 
ўсякім багацьцем і цацкамі для дзяцей. 


Сапраўды, Каляды ў Англіі -- гэта вялікае 
Нацыянальнае Сьвята ўсяго народу. І ў першы 
дзень Каляд блізка зусім замірае рух самахо- 
даў, бо ўсе сем'і стараюцца правесьці Сьвята ў 
сябе дома. 


Толькі сьнегу няма! Дый рэдка ў Англіі бы- 
вае на Каляды сьнег. А нам, эмігрантам успа- 
мінаецца сьнег на Беларусі: бліскучая дарога, 
ўсё неба асьвечана мігаючымі зоркамі, мароз 
паддае гарту і энэргіі. Ідзём ў ночы на наба- 


з, 


жэнства, як пастушкі сьпяшаліся ў Бэтлеем... 


ж 


ВАТЫКАН - - 6. І. 1965 Папа назначыў дзень 
14 верасьня, калі адчыніцца ІЎУ-ая і апошняя 
Сэсія П-га Ватыканскага Сабору. Тэрмін канца- 
вы ня вызначаны: ёсьць весткі, што можа па- 
трываць да самых Каляд гэтага году -- будзе за- 
лежыць ад прабегу саборнай працы. 


Падлягаюць дыскусіі справы кантролі нара- 
джэньня, вольнасьці рэлігіі, сусьветнага раззбра- 
еньня і міру і вельмі клапатлівая справа рэфор- 
мы рымскай Курыі. Таксама справа «Сэнату» 
біскупаў, якія маюць зьбірацца у Рыме разва- 


жаць самыя важныя пытаньні адміністрацыі 
Каталіцкай Царквы. 


ж 


РЫМ -- Зьявілася ў газэтах вестка, што Па- 
па назначыў біскупам для літоўскай эміграцыі ў 
Эўропе а. Пранцішка Бразіса з Закону аа. Ма- 
рыянаў, які дасюль быў Віцэ-Генэралам гэтага 
Закону. 

МАРЫЯН ГАЎЗ і Рэдакцыя «БОЖЫМ ШЛЯ- 
ХАМ» жадаюць Новаму Біскупу ўсяго найлеп- 
іцага з Божым багаславенствам. 


ж 


ПРАСЬЛЕД РЭЛІГІІ Ў СССР. 


Сав. прэса піша, што выкрылі таёмны мана- 
стыр у гор. Алма-Ата: знойдзены ў склепе сха- 
ваныя набожныя старыя кніжкі і рэлігійныя 
брашуры. Рэвізію правёў судовы сьледчы, скан- 
фіскаваў усю гэтую «літэратуру». Як звыкла 
дзееца, манастыр будзе зачынен, а «вінаватыя 


манахі» будуць прыцягнуты да адказнасьці. 


ж 


Забарона вучыць дзяцей малітваў 
рэлігіі да 18-ці гадоў. 

Ці ня ў зьвязку з гэтым у газ. «Знамя юно- 
сти» даецца шмат фактаў з жыцьця моладзі ў 
Беларусі, ў гор. Гомелі. Падросткі ад 12-ці год 
арганізуюцца ў таёмныя гурткі, «рамантычныя 
банды», як самі называюць, дый выходзяць на 
начны грабеж. Адзін з такіх, малыш Вова, на- 
краў праз два месяцы на 12 тысяч рублёў. Ня- 
даўна судзілі групу падросткаў у Гомелі. Гэтыя 
рабавалі, як практычныя старыя хуліганы, ў вя- 
лікіх магазынах, нават кралі машыны. 

Галоўная прычына гэта -- нуда! Надаела веч- 
ная прапаганда, зборка жалежнага лому, гутаркі 
і пахвалы цаліны, статыстыкі і працэнты. І ўсю- 


і наагул 


гды забароны і загародкі, бо Сав. Союз -- «Вялі- 


кая Турма Народаў». 

А рэлігійнае выхаваньне, якое займалася 
фармаваньнем характару і сумленьня, забаро- 
нена. У Саюзе існуе моцная перасьцярога, што 
ад бацькоў будуць забіраць дзяцей, калі бацькі 
ня перастануць іх вучыць маліцца і гадаваць 
па-хрысьціянску. 


а Яра 

З БЕЛАРУСКАГА ЖЫЦЬЦЯ 


Англія 


УГОДКІ СЛУЦКАГА ПАЎСТАНЬНЯ 
Ў ЛЁНДАНЕ 


Беларусы ў Лёндане адсьвяткавалі ўгодкі 
Слуцкага Паўстаньня ў нядзелю 29-га лістапа- 
да. Раніцай гэтага дня ў беларускай царкве сьв. 
Пятра і Паўла а. Л. Гарошка, у саслужэньні з 
а.а. Я. Гэрмановічам і А. Надсонам, адслужыў 
св. Літургію і Паніхіду за ўсіх тых, што аддалі 
сваё жыцьцё за Беларусь. Сьпяваў хор Школы 
сьв. Кірыла. У сваім казаньні а. Гарошка гава- 
рыў аб значэньні і вартасьці ахвяры. 


Вечарам адбылася ўрачыстая акадэмія ў Бе- 
ларускім Доме. Старшыня ЗБВБ, сп. Ул. Бутры- 
мовіч, зрабіў вельмі цікавы і зьмястоўны даклад 
аб Слуцкім Паўстаньню. Па ангельску гавары- 
ла спадарышня Вера Рыч. 

На асаблівую ўвагу заслугоўвае мастацкая 
частка вечару, падрыхтаваная спадарышняй Рыч. 
Праграма складалася з вершаў ангельскіх паэ- 
таў на беларускія тэмы. Былі прачытаныя тво- 
ры Олуэн Уэй, спадарыні Э. Цітовіч (ангельская 
паэтка, жонка беларуса), Джэйн Кіндэр, Іўлін 
Тулі-Гант, Алісдэр Афтон, Д'яны Шэргольд і 
самой спадарышні Рыч. 


ж 


ЛІТУРГІЯ ў АНГЕЛЬСКАЙ ШКОЛЕ 


У чацьвер 3-га сьнежня а. А. Надсон адпра- 
віў сьв. Літургію ў адной вялікай ангельскай 
школе для дзяўчат у Уімбледон каля Лёндану, 
ведзенай манашкамі чыну сьв. Уршулі. На Лі- 
тургіі было прысутных больш чым 300 вучаніц 
старэйшых клясаў і амаль усе яны прыступілі 
да сьв. Прычасьця. Усе дзеці былі добра пад- 
рыхтаваныя і бралі чынны ўдзел у сьв. Літургіі. 
Такая падрыхтоўка павінна была ім каштаваць 
нямала часу і высілку. Вось яшчэ адзін малы 
доказ зацікаўленьня на Захадзе ўсходня-хрысь- 
ціянскімі пытаньнямі. 


ж 
ЯЛЛІНКА Ў БРАДФОРДЗЕ 


Юнацкі клюб у Брадфардзе ладзіў у нядзе- 
лю 21-га сьнежня ялінку для беларускіх дзяцей. 
Былі прысутныя дзеці з Брадфарду, Лідс і Ман- 
частару. Ялінка адбывалася ў Беларускім Доме. 
Яна пачалася скромным пачастункам. Пасьля 
быў Дзед Мароз, падаркі, калядкі, гульні і скокі 


да позьняга вечару. На ялінцы была прысутная 
група вучняў з школы сьв. Кірылы, якія ў тым 
часе былі ў бацькоў на канікулах. Яны засьпя- 
валі некалькі калядак і зайгралі на дудках 
«Саўка ды Грышка ладзілі дуду». 


ж 
ЯЛІНКА У ШКОЛЕ СЬВ. КІРЫЛЫ 


Як і ў мінулыя гады, ялінка, якую вучні 
Школы сьв. Кірыла ладзілі ў нядзелю 13-га 
сьнежня, цешылася вялікім посьпехам сярод ма- 
лых і дарослых. 

У мастацкай частцы вечару трэба адцеміць у 
першую чаргу бэтлейку, даўжэйшую і багацей- 
шую, чым у мінулыя гады. Бэтлейка была па- 





Пастухі ў полі 


станоўкай у 4-рох актах (Дарога ў Бэтлеем, 
карчма ў Бэтлеем, Пастушкі ў полі і Перад Пя- 
шчэрай) -- рэч нялёгкая на маленькай сцэне. 
Патрэба зьмены дэкарацыяў дадавала яшчэ 
больш цяжкасьцяў. Тым ня менш, маладыя ар- 
тысты вывязаліся з сваіх заданьняў на выдат- 


а. 

на. Сярод тых, якія асабліва спрычыніліся да 
ўдачы пастаноўкі туг трэба успомніць вучня Ф. 
Сенькоўскага, які зрабіў дэкарацыі і выказаў 
пры гэтым немалыя мастацкія здольнасьці. 

Калядоўшчыкі з зьвяздою прасьпявалі не- 
калькі калядак на беларускай і іншых мозах. 
Сярод беларускіх калядак былі такія старыя, 
сяньня ўжо мала ведамыя песьні, як «Дзіўная 
навіна» і «Новая радасьць». Вельмі прыгожа бы- 
лі выкананыя нямецкая калядка «Эс іст айн Роз- 
энтшпрунгэн» і лацінская «Квэм пасторэс». 

Дзед Мароз прынёс падаркі для ўсіх дзетак. 
І што гэта былі за падаркі! Кожны атрымаў тое, 
што яму было найбольш патрэбнае: адзін -- мы- 
ла, другі -- гузікі і нітку, трэці -- будзільнік... 
Пэўна, былі там і іншыя падаркі для добрых 
дзяцей. 

Вялікая ялінка была прыгожа прыбраная 
цацкамі зробленымі самымі хлопцамі. 

На заканчэньне было скромнае прыняцьце 
для ўсіх гасьцей. 


БЭТЛЕЙКА 
У ШКОЛЕ СЬВ. КІРЫЛЫ ТУРАЎСКАГА -- а 
ЛЁНДАН У карчме 








Калядоўшчыкі 


ба ЗЯ сь 

Нямеччына 
НЯМЕЦКІ ХОР СЬПЯВАЕ 


Студэнты нямецкай каталіцкай духоўнай сэ- 
мінарыі ў Кэнігштайне ўжо ад доўгага часу ці- 
кавяцца ўсходнімі пытаньнямі і ўсходняй цар- 
коўнай музыкай. Іхні хор добра ведае сьпевы 
Літургіі сьв. Яна Залатавуснага і яму няраз пры- 
ходзілася сьпяваць у розных цэрквах у Кэніг- 
штайне, Мюнхэне і іншых мясцовасьцяі. Часта 
яны сьпявалі на Літургіі, якую служыў бела- 
рускі сьвятар, а. Пратаерэй Ул. Салавей. 


Нажаль да гэтага часу Кэнігштайнскі хор ня 
ведаў беларускіх літургічных напеваў. Цяпер 


БЕЛАРУСКІЯ НАПЕВЫ 


усё гэта зьмянілася дзякуючы беларускаму сту- 
дэнту, сп. Р. Тамушанскаму, які ад мінулага го- 
ду вывучае багаслоўе ў Кэнігштайнскай сэміна- 
рыі. Наш сэмінарыст за кароткі час змог заціка- 
віць беларускай музыкай сваіх нямецкіх сяброў. 
Ён дастаў патрэбныя матар'ялы з Мар'ян Гаўз 
у Лёндане і цяпер хор сэмінарыстаў у Кэніг- 
штайне вывучае беларускія царкоўныя напевы. 
Мы павінны цешыцца, што веданьне беларускай 
царкоўнай музыкі пашыраецца на Захадзе, і па- 
дзякаваць сп. Тамушанскаму за ягоную карыс- 
ную ініцыятыву. 


паа занага 


А:іляд беларускай прэсы 


«БАЦЬКАЎШЧЫНА» 
Лістапад-Сьнежань, Ле 13 (627) 


На першай бачыне: Каляднае Пасланьне 
Япіскапаў Праваслаўнае Царквы на Чужыне. 
У цэлым Пасланьні разьвіваецца думка Сьв. 
Эванэліі: «Я -- Сьвятло сьвету». Даюцца цыта- 
ты з Апост. Дзеяў, з Апокаліпсы Сьв. Яна, з 
Псальмаў і найбольш з Эванэліі. Абодвы Ўла- 
дыкі прызываюць вернікаў, каб прынесьлі Бо- 
жаму Дзіцятку свае дары: чыстыя сэрцы, гато- 
выя змагацца з усякім злом, згодную з Богам во- 
лю, выбачэньне ўсім, нават непрыяцелям, сама- 
ахвярнасьць, вытрываласьць, палымяную лю- 
боў, адданасьць і служэньне Яму. 

Каляднае Пасланьне Апостальскага Візыта- 
тара для Беларусаў-каталікоў Уладыкі Часлава 
Сіповіча. 

Каляды - гэта ня ёсьць толькі ўспамін гіста- 
рычнай падзеі, але гэта -- памятка вялікага мі- 
ласэрдзя Спрадвечнага Айца, які паслаў Свайго 
Сына, каб людзі ня блукаліся ў цемры паган- 
ства ці ў бяздольным шуканьні праўды, а каб 
мелі радасьць новага жыцьця з Богам. 

Уладыка прыпамінае аб некаторых сумных 
падзеях у нашай Бацькаўшчыне -- (прасьлед 
рэлігіі ў Саветах), але і аб немалых радасных 
здарэньнях для Царквы ў сьвеце. Да такіх залі- 
чае Ш-юю Сэсію Ватыканскага Сабору, Эўха- 
рыстычны Канэрэс у Бамбэі і спатыканьне Заха- 
ду і Ўсходу -- Папы і Патрыярхаў у Ерусалі- 
ме 4, 5 і б студзеня 1964 г. 

Спатканьне з Патр. Атэнагорам Канстанты- 
нопальскім, аб якім вельмі шмат пісалася ў прэ- 
се, зацьміла ўсе іншыя спатканьні -- такжа над- 


та важныя -- спатканьне Папы Паўла УІ-га з 
Патрыярхам Ерузаліму Бэнэдыктам (глядзі фо- 
то!), з Патрыярхам армянскім Егішэ Дэрдэр'я- 
нам, з прадстаўніком Англіканскай і Коптый- 
скай Цэркваў, дый з многімі іншымі. 


ж 


Далей «Бацькаўшчына» апісвае палажэньне 
эканамічнае ў Сав. Саюзе (голад у Горадзеншчы- 
не) і нацыянальнае (нішчэньне нацыяў). Пасьля 
ўпадку Хрушчова няма там нічога лепшага: ві- 
давочнае хістаньне ўрадовай тактыкі, але інтэн- 
цыі і пляны ўраду варожыя да Беларусаў. Пры- 
гнёт у калгасах і прасьлед рэлігіі трывае далей. 


ж 


«БЕЛАЛРУСКІ ГОЛАС» 
Лістапад, 1964, Мэ 122. 


«Канец Хрушчова»: разважаюцца прычыны 
і вынікі ягонай дымісіі. Але тут уся справа ў 
тым, што сав. сыстэма, якая ўсьцяж перажывае 
непаводзіны, каб апраўдаць сябе, вымагае 
«ахвярных казлоў», на якіх звальвае ўсю адказ- 
насьць. Так дзеецца на хвабрыках, у калгасах і 
аж да самых вярхоў. Такім «казлом» стаўся Мі- 
кіта Хрушч і пасьля такім будзе ягоны наступ- 
нік і г. д. А народ будзе ўсьцяж мучыцца, па- 
куль ня зваліць вар'яцкай сыстэмы, бо ў Амэры- 
цы 8'/9 насельніцтва -- земляробы -- кормяць 
усю дзяржаву і дакормліваюць шмат сьвету; у 
Сав. Саюзе 45'/9 насельніцтва -- працуюць на 
зямлі і ня могуць пракарміць свайго народу і 
купляюць пшаніцу за граніцай... 

Вінцук Адважны дзякуе за рэцэнзію кніжкі 
«Князь і Лапаць». 

«НАВІНЫ ЗЬ БЕЛАРУСІ» 
15. ХІІ, 1964, Ле 20 (22). 


«Невясёлыя Лепельскія Будні» і наагул маса 
сумнага, цяжкога матар'ялу даюць «Навіны» з 
Сав. Беларусі. Часам аднак трапляюць сапраўд- 
ныя кветкі -- нашыя «родныя зьявы», каласкі 
паэзіі, дзе «жывое слова» хапае за душу. Пера- 
друкоўваем: «МАТЧЫНА МОВА». 


МАТЧЫНА МОВА 


Саіліўшыся нізка к калысцы ліповай, 
Пела мне маці ночкай зімовай 
Песьню, ў якой адны родныя словы... 
Матчына хова, 
Матчына мова. 
«Маці», «Радзіма» -- сэнс гэтых словаў 
Адкрыў нам ў школе настаўнік вясковы, 
З шулай душою, з твару суровы... 
Матчына мова, 
Матчына мова. 
Дзеўчыне любай пад сьвіст салаўёвы 
Шапталі мы цёплаю ночкай вясновай 
«Кагтаю» -- адзінае слова... 
Матчына мова, 
Матчына мова. 
Вечна барам гаманіць сасновым, 
Вечна калосьсям шаптаць жытнёвым, 
Век будзе жыць мая родная хова, 
Матчына мова, 
Матчына мова! 
: Міхась Кушняроў 
(«Літаратура і мастацтва», 24. ХІ. 64) 
І 
ЫЯ 


«БЕЛАРУС» 
Нью Ёрк -- Торонто. Ліст.--Сьнеж., Ме 92--93. 


Вельмі важны ўспамін аб Алякс. Сержпутоў- 
скім, якога 100 год споўнілася -- ад нараджэнь- 
ня -- ў чэрвені. Гэта выдатны белар. этнаграф 
і пісьменьнік, зьбіральнік народнае творчасьці: 
на жаль, аб ім грамадзтва ня помніць, як ён на 
гэта заслужвае. Ягоныя кніжкі ў Сав. Саюзе бы- 
лі выдаваныя, але -- на дзіва -- ў малой коль- 
касьці, ды і тыя бызалі канфіскаваныя... 

Сержпутоўскі зьбіраў і сам тварыў цудоў- 
ныя казкі; адна такая -- «Цыган-Музыка» на- 
друкаваная ў «Беларусе». 

У нумары пададзеныя цікавыя інфармацыі аб 
Асвальдзе ў Менску, аб «Нашай Ніве» і вельмі 
«Сумныя весткі з Бацькаўшчыны», а ўжо-ж у 
«Лістох да Сабакі» паказана найчысьцейшая па- 
эзія і найглыбейшая трагэдыя Язэпа Пушчы і 
ўсяго нашага Народу. 

Ах, якая шкода, што часапіс «Беларус» выхо- 
дзіць, калі можа, а гэта бывае так рэдка! 


«СЬВЕТАЧ ХРЫСТОВАЕ НАВУКІ» 
Красавік- Кастрычнік, Ме 4--5, 1964. 


Кожны, як умее, змагаецца за Праўду і Во- 
лю: трэба сказаць, што і «Сьветач» таксама па- 
дае шмат думак, якія прымушаюць і чытача за- 
думацца. Нават думку з Тальмуду варта паўта- 
рыць і падкрэсьліць. 

«Ня Зьневажай сябе нязгодаю, якая губіць 
цела, душу і маемасьць. Мне даводзілася ба- 
чыць, як белыя пачарнелі, вяльможы ўмаліліся, 
цэлыя семі шчэзьлі, князі згубілі сваю мае- 
масьць, значныя месты былі разбураны, умовы 
былі зломаны, шляхэтныя людзі былі зганьба- 
ваныя, веруючыя згінулі і слаўныя акрыліся 
ганьбаю і сорамам, і ўсё гэта з прычыны ня- 
згоды...» 


ыл ль ч ь ьць ьь ць ць ы ць 


БЕЛАРУСКІЯ ПАЭТЫ 
НА АНГЕЛЬСКАЙ МОВЕ 


У 1964 г. паявіліся ў ангельскай мове тры 
вершы беларускіх паэтаў, усе ў перакладзе спа- 
дарышні Веры Рыч. 


Ангельскі часапіс «Мапібоіс» (6 Іпа Эбсеес, 
Гопаоп, 5.Х. 10) у сваім 11-тым нумары замясь- 
ціў верш А. Вялюгіна, «Лясное возера». У зімо- 
вым нумары амэрыканскага часапісу «Тре Мізсе» 
(Вох 501, Коше І, СайПатес, “Жазбіпегюоп) быў 
замешчаны верш М. Багдановіча «Зімой». У 2-ім 
нумары іншага амэрыканскага часапісу «ЎСТН» 
(Е] Кіго, Меу” Мехісо) паявіліся пераклады 3-га 
і 4-га «танкаў» (імітацыі японскіх вершаў) М. 
Багдановіча. 


Ангельская паэтка Вера Рыч ня ёсьць новай 
у галіне перакладаў беларускіх паэтаў на ан- 
гельскую мову. Ужо ў 1960 г. у зборніку ейных 
твораў «Оцціпес» паявіўся мастацкі пераклад 
«Песьні Звонаў» з паэмы «Сымон Музыка» Я. 
Коласа. У зборніку твораў маладых ангельскіх 
паэтаў за 1941 г. (СоПессей. Рогт5 1961, Уепшге 
Ртезз, НІ) мы бачым пераклады Уступу да 
«Сымона Музыкі» Я. Коласа (Ад роднае зямлі) і 
«Зоркі Вэнэры» М. Багдановіча. У выданьні 
1962 г. гэтага самага зборніку спадарышня Рыч 
памясьціла «О край родны» з «Сымона Музыкі» 
Я. Коласа і «Ты прыдзі» Я. Купалы. 


Неадрэчы тут успомніць два вельмі ўдалыя 
вечары -- ў Лёндане і ў Брадфардзе -- пры- 
сьвячаныя паэзіі Я. Купалы, ладжаныя Верай 
Рыч восеньню 1962 г. 


Было-б вельмі пажаданым, каб паэтка магла 
выдаць асобай кнігай анталёгію беларускай па- 
эзіі на ангельскай мове. 


гарба 

Зь лістоў у рэдакцыю 


Сяньня маю вольны час. На дварэ -- дождж, 
значыць, сяджу дома. Каб была пагода, было-б 
трэба маляваць дах. Бачым, што часамі і непа- 
года спрыяе. А і дома колькі той работы! Амаль 
дзьве гадзіны наводзіў парадак у сваіх паперах 
і штось з гадзінку перапісваю накінутую на 
картцы думку-вестку, пачутую заўчора, якую і 
залучаю для «Б. Шляхам». «Думка» тасуецца ня 
толькі да Аўстраліі -- можа быць скіраванай да 
ўсіх. 

А меў сяньня заняцца крыху даўжэй зь 
дзецьмі. Учора мелі гадзінку і плянаваў сяньня 
даўжэй «пагуляць» у беларусаведу. Зноў пры- 
дзецца адлажыць ці скараціць (на пацеху, на- 
жаль, дзецям). 

У нас -- лета. Але лета аўстралійскае. Неда- 
лёка ішоў град. Добра, што ў нас быў толькі 
дождж і халадней. (Заўсёды цешымся, калі нас 
бяда абмінае...). Магчыма заўтра будзе цёпла, 
нават горача. Тут аднаго дня тэмпэратура можа 
зьмяніцца на 20 і больш градусаў. 

Якраз прынясьлі мне газэту, а там некалькі 
абразкоў з Мэльбурну: на вуліцах поўна сьнегу 
-. можна езьдзіць на санках! 

(Увага Рэд.: Ведама, што цяпер у іх самае га- 
рачае лета!). 


Пад абразкамі было падпісана: «На эўрапэй- 
скія Каляды». Аказалася, што сьнег выпаў не- 
далёка ад нас. Якая шкода, што ня ў нас! Гэ- 
тулькі разоў дзеці прасілі паехаць на сьнег на- 
шай зімою ў горы -- за 50--100 міляў ад нас. А 
тут ён сам «прыйшоў» у Мэльбурн. Дый зрабіў- 
бы лепш, каб пазьней -- і каб выпаў на самыя 
Каляды. Была-б сэнсацыя. Тут, калі аўстралій- 
цы ня могуць правесьці сьвята над морам -- на 
пляжы -- то ўжо і ня сьвята! А быў-бы сьнег: 
якая радасьць была-б для нас, эўрапэйцаў, мець 
сьнег на Каляды, але прыкрасьць для тутэйшых 
жыхароў... 

Залучаю фатакартачку, зробленую перад вы- 
ездам у царкву на сьвяткаваньне ўгодкаў Слуц- 
кага Паўстаньня. 

Прашу прыняць Сабе і перадаць усім най- 
бліжэйшым Беларусам у Англіі найшчырэйшыя 
Калядныя і Навагоднія пажаданьні. 

Н. 


ж 


ПАРЫЖ, 18. ХІІ. 1964. -- Дзякую Вам за ліст 
і абразок! Ведама, што ў гэтым тыдні Каляды, 
але ня так як на нашай Радзіме, калі людзі ча- 
калі такога Вялікага Сьвята. А тут людзі нічога 
не чакаюць: няма ані аплаткаў, ані каляднікаў, 
ані калядных песьняў. Некаторыя карыстаюць з 
часу, каб дарабіць новую капейку -- або рапа- 
руюць аўто, або памагаюць сябру будаваць ха- 


ту і г. д. Цяперака апішу Вільню. Быў я там у 
1944 г. Горад тады вельмі апусьцеў, а Замковая 
Гара стала лысай. А на Вострай Браме ўжо ня 
было Белага к., толькі вольнае месца. Друя ўся 
спаленая і мураваная сынагога. Але больш шка- 
да, што і ўніяцкая цэркаўка, будаваная ў ХУІ 
веку, згарэла ля вусьця ракі Друйкі. Там ёсьць 
якраз камень асаблівы тым, што мае знак, які 
нагадвае форму крыжа без касога знаку на ім, а 
літары нячытэльныя. Таксама камень, што за- 


вуць «Гранічны» каля мястэчка Язно -- крыж 
вось які Ж, а каля возера Язно крыж падобны 
на першы. 


Магчыма, што гэта будзе цікава для гісторыі. 

Дарагі Магістар, як Ваша здароўе? Бо Лён- 
дан вельмі туманны, як Палесьсе. 

Можа калі вернемся ў Бацькаўшчыну, як 
жыды вярнуліся ў Палестыну. Доўга чакалі, але 
вярнуліся. А мы можа ня будзем так доўга ча- 
каць? Але ў Бога часу многа. 

Жадаю Вам многа здароўя ад Госпада Бога і 
сілы ў штодзённым жыцьці. Вясёлых Каляд! 

З пашанай. Віктар Жаўняровіч. 


ж 


БРАЗЫЛІЯ, 27. ХІІ. 1964. -- Вітаю Вас з Но- 
вым 1965 Годам, Малюся да ўсёмагутнага, каб 
даў Вам здароўе духа і цела, добрых паводзінаў 
і сілы ў труднай, але плённай дзейнасьці на 
Хрыстовай ніве ў выхаваньні маладога пака- 
леньня і... нас, старых дзядоў, -- у нацыяналь- 
ным духу нашай дарагой, хоць і паднявольнай 
Беларусі. 

Вельмі я ўдзячны за часапіс «Божым Шля- 
хам», які дастаю рэгулярна, а гэта для мяне ра- 
дасная і карысная страва. Бачу і цешуся, што 
Вашае выхаваньне моладзі яшчэ ў Друі дае 
плён і цяпер, як відаць з тых лістоў, што Вы 
атрымліваеце з розных кантынэнтаў. Шкада, 
што я ў Бразыліі такіх не спатыкаю, асабліва ў 
Ріо дэ Жанэйро. 

Жыву, як і раней, у горах сярод тубыльцаў: 
матар'яльна так-сяк перабіваюся, а сытуацыя 
яшчэ далей псуецца. Здароўе асуваецца, бо -- 
ведаеце -- я ўжо добра стары. Аднак на лёс не 
наракаю -- ў-ва усім Божая воля. Адно добра, 
што ў гэтым краі свабода і воля -- ня прыму- 
шаная. Пагражаючы камунізм зламаў сабе карк. 

Каляды я адсьвяткаваў адзінокім: на ўрачыс- 
тым набажэнстве ўначы ня мог пабыць, бо гэта 
з нашых гораў было немагчыма. Затое днём 
25. ХІІ. быў і маліўся на трох літургіях. 

Пагода ў нас дажджлівая, а дзеля таго ў мяне 
ў горах ёсьць вада, ведама, дажджавая. Звычай- 
ныя ў гэтым часе гарачыя дні яшчэ не надышлі. 

Вітаю ўсіх суродзічаў Беларусаў, Вашых су- 
працоўнікаў і выхаваўцаў і вучняў школы Сьв. 
Кірылы. Каб Бог даў Вам поўны росквіт! 

Ваш Віктар Небядовіч 


ж 


КАНАДА, ТОРОНТО. -- 44-ыя ўгодкі Слуц- 
кага Паўстаньня сёлета адзначаны ў абедзьвюх 
беларускіх парахвіях. 

У парахвіі Сьв. Еўфрасіні Полацкай дня 29-га 
лістапада 1964 г., пры ўдэкараванай царкве бе- 
ларускімі сьцягамі, адбылася спэцыяльная Бо- 
жая служба і паніхіда за палёгшых Герояў у ба- 
радзьбе за волю Бацькаўшчыны. 

Настаяцель царквы прат-й Сагадакіўскій 
сказаў спэцыяльную прамову пабеларуску, сла- 
вячы беларускіх Змагароў -- ня толькі за Бела- 
русь, але як Змагароў агульна людзкіх за пра- 
вы ўсяго чалавецтва. 

Перад паніхідай быў адчытаны апэль па 
палеглых беларускіх Змагарах, замардаваных 
царскім і бальшавіцкім расейскім імпэрыяліз- 
мам. 

Урачыстасьць закончана песьняй «Магутны 
Божа...» 

У парахвіі Сьв. Кірылы Тураўскага адбылася 
гэтак-сама Багаслужба і паніхіда. Пасьля Бага- 
службы ў мясцовай салі зрабіў даклад Сп. А. 
Грыцук і была адыграна тасьма, спэцыяльна на- 
граная гэтай урачыстасьці. 


е 


Дня 6-га сьнежня, 1964 г. захадамі Канадый- 
ска-Украінскага Камітэту быў наладжаны вя- 
лікі мітынг прадстаўнікоў панявволеныі баль- 
шавікамі народаў. 

У гэтым мітынгу між іншымі народамі бралі 
ўдзел і Беларусы. 

Мэта мітынгу: расказаць перад канадзкімі 
ўладамі камуністычны фальш пра савецкі «рай» 
і каб Канада і надалей асталася глухой на савец- 
кую брахню на некатарых -- нявыгодных ім лю- 
дзей, якія сяньня зьяўляюцца канадзкімі чэс- 
вымі грамадзянамі. Тыя адзінкі паходзяць з 
розных краін, сяньня паняволеных расейскім 
імпэрыялізмам, часта зьяўляюцца актыўнымі 
дзеячамі ў сваіх этнічных групах і ёсьць вельмі 
нявыгоднымі для маскоўскіх заправілаў. 

На мітынгу былі прысутныя прадстаўнікі ад 
гарадзкіх і правінцыяльных уладаў, а такжа ад 
духавенства. 

. І-п 


ж 
АЎСТРАЛІЙЦЫ ПАМАГАЮЦЬ БЕЛАРУСАМ 


Часта наракаюць нашыя суродзічы на аўстра- 
лійцаў. Але ці заўсёды гэта справядліва? Ці, на- 
адварот, ня варта іх браць за прыклад? 


Нядаўна здарыўся такі факт: 

У аднае ўдавы-фармаркі, з якой мы пазнаё- 
міліся ў прошлым годзе, пажар над раніцай зьні- 
шчыў камплетна ўсе фармарскія будынкі, разам 
з інвэнтаром. І каб не алярм прыпадковага там 
аўстралійца, які даслоўна «выграў» яе з дзяць- 
мі ў адных кашулях з ложкаў, згарэлі-б і яны. 

Асталіся камплетна «голыя». 

Сам фармар (муж і бацька) -- памёр перад- 
часна ў мінулым годзе. Пакінуў хваравітую 
жонку і двое недарослых дзяцей (яны перайшлі 
з мужам «савецкі рай»). 

І вось пачалі ўжо яны самі бяз бацькі гаспа- 
дарыць і «бяду з хаты выганяць». Калі; здава- 
лася, што мелі «стаць на ногі», бяда наляцела 
новая: недагашаны агонь у печцы зьнішчыў 
усё! А людзі асталіся... 


Але і «сьвет -- не бяз добрых людзей» -- іў 
Аўстраліі іх даволі: памаглі няшчасным пага- 
рэльцам і то адразу. 

Найперш паліцыя: прывезьлі купленыя лож- 
кі і коўдры, а бліжэйшыя суседзі назносілі пат- 
рэбных рэчаў, адзеньня і ежы. Дый знайшліся 
ахвяравальнікі, якія здабылі для іх матар'ял на 
хату і на патрэбныя будынкі: а самі суседзі ўзя- 
ліся за будову. На дзіва вельмі коратка чакалі 
пагарэльцы на новую -- шмат лепшую -- хату, 
шмат лепш уладжаную і ўмэбляваную. Дык, 
праўду кажучы, на пажары матар'яльна толькі 
выйгралі! Страцілі толькі дарагія памяткі з 
Бацькаўшчыны. Але страх, які перажылі ў па- 
жары, быў нагароджаны добрым сэрцам спачу- 
ваючых аўстралійцаў. 

І гэта ня першы падобны прыклад. Але пры- 
памінаецца яшчэ адзін: 


Нашыя добрыя знаёмыя (між іншым жылі 
якісь час у нас) мелі падобны выпадак. Жылі 
яны ў правінцыі ў невялічкім гарадку, даволі да- 
лёка ад Мэльбурну. 

У гэтых згарэла ўсё ў белы дзень! І таксама 
камплетна: нічога не ўдалося выратаваць, І мяс- 
цовыя жыхары адразу зарганізавалі дапамогу. 
У самы кароткі час збудавалі новую і лепшую 
хату і даравалі ўсё патрэбнае -- аж, здаецца, да 
збытку. 

Бачыце, што аўстралійцы маюць добрае сэр- 
ца: спачуваюць у няшчасьці і ахвотна памага- 
юць эмігрантам. 

І яшчэ прыклад крыху іншы. 

Меў я нагоду зьбіраць розныя ахвяры на ўце- 
качоў -- такіх самых, якімі былі і мы, пакуль 
ня прыбылі ў Аўстралію. І што-ж? Былі нашыя 
людзі, якія адмовіліся нешта даць, але аўстра- 
лійцы давалі і часта -- нямала. 

Таму нельга наракаць на аўстралійцаў, якія 
далі нам прыпынак -- другую Бацькаўшчыну, 
ў якой нашым дзецям можа быць шмат-шмат 

лепш, як калісьці жылося нам. Бо, калі тут за 
12-15 гадоў мы ўладзіліся зусім памысна -- то 


буючым, асабліва сваім суродзічам -- гэта наш 
заўсёдны абавязак. 


гэта ня значыць, што толькі праз сваю праца- «Кінь за сабою -- знойдзеш перад сабою»: 

здольнасьць, але дзякуючы гэтым варункам, прыказка беларуская і яна -- агульналюдзкая. 

што мы знайшлі ў Аўстраліі. А памагаць патра- М. Н. 
Маа 


«НА ШТО ЗЬВЯРТАЦЬ УВАГУ ПРЫ ВЫХАВАНЬНІ ДЗЯЦЕЙ?» 


Да мяне зьвяртаюцца неаднойчы бацькі з тэ- 
тым пытаньнем -- і ў лістох і ў прыватных раз- 
мовах. 

На гэтае пытаньне належыць адказываць па- 
водле адзіночных абставінаў: 1) якога ўзросту, 
здароўя і характару дзіця? 2) якога ўзросту, зда- 
роўя і характару самі бацькі? 3) якія ў іх ма- 
тер'яльныя абставіны жыцьця? 

Ёсьць аднак некаторыя агульныя вымогі. 
Так, др. І. В. Магаль кажа: «У ўнівэрсытэце 
нам гаварылі, што, хочучы памагчы хвораму ча- 
лавеку, мы павінны помніць, што душа і цела 
жыве адным жыцьцём і мы павінны заўсёды 

зьвяртаць увагу як на адно, так і на другое». 

Вось гэтая самая ўвага патрэбна і пры выха- 
ваньні дзяцей, каб не гадаваць толькі здарова- 
га, вясёлага і... тлустага дзіцяці, бо «гэтага і па- 
гане шукаюць», калі датасаваць сюды словы 
Хрыста. Найважней, каб выхаваць дзіця ў са- 
мых нейвышэйшых, хрысьціянскіх ідэалах. 

І яшчэ вельмі важная справа ў выхаваньні, 
каб выхаваўцы самі давалі добры прыклад. 

Я знайшоў дужа трапныя ўвагі ў лістку Ме 14 
«Н. Путь»: 

1) Будзь сам тым, чым хочаш, каб сталі твае 
дзеці. 

2) Чаго дамагаешся ад дзяцей, рабі гэта і сам. 

3) Што забараняеш дзецям, адмоўся ад та- 
го і сам. 

4) Будзь прыкладам для дзяцей ня толькі 
тады, як яны цябе бачаць і чуюць, але і ў іхнай 
няпрысутнасьці. 

І далей гэты самы аўтар тлумачыць, асьцера- 
гае: у такой меры, колькі ты будзеш паслушны 
Богу, дзеці будуць слухаць цябе. Калі ўзяць па- 
раўнаньне месяца і сонца, дык месяц толькі сьве- 
ціць і то недастаткова, а ня грэе зусім; а сонца 
і сьвеціць, і грэе і трымае жыцьцё на зямлі. Па- 
добна выхаваньне з добрым прыкладам і з Бо- 
гам -- гэта ёсьць поўнае выхаваньне і прынясе 
бацьком радасьць і славу, а ў дзецях астанецца 
добрая памяць аб такіх бацькох. 

А нават найлепшае выхаваньне бяз Бога і 
бяз добрага прыкладу, хоць-бы давалася дзецям 
высокая адукацыя і навукі -- гэта толькі замен- 
нік ці сурагат выхаваньня, якое толькі пазычае 
добрыя прынцыпы ад Хрыста, але не дае Самога 


Хрыста і Бога, як месяц пазычае сьвятло ад 
сонца. 

у Праўда, мала яшчэ толькі прызнаваць Бога, 
але трэба Богу маліцца, прасіць у Яго помачы, 
пакутаваць за грахі, дзякаваць за Яго помач і 
апавядаць другім людзям Божую навуку. -- Але 
аб гэтым скажам другім разам. 

Выхаваўцы, якія адыйшлі ад Бога, даюць у 
сваіх падручніках прынцыпы трапныя і прыго- 
жыя, але падпіраюць іх прыкладамі недастатко- 
вымі, а часам нават проста фальшывымі і шкод- 
нымі. Так у Савецкім Саюзе ставілі праз 30 га- 
доў прыклад для моладзі Язэпа Сталіна: назы- 
валі яго «бацькам» усяго сьвету, нават «соней- 
кам». А пасьля яго сьмерці выкінулі яго трупа 
з магілы на пазагуменьні, адабраўшы ўсе ты- 
тулы. 

На большы для нас стыд і некатарыя бела- 
рускія паэты і пісьменнікі запэцкалі свае слаў- 
ныя імёны, славячы нягоднага чалавека. 


а. Я. Савіцкі. 


ы ь ь ь ць ьь. ь ььць ьь Чьчь ць Зь чыць ць 


ПАДЗЯКА 


Ужо ад Ме 85-га «Божым Шляхам» Уладыка 
Чэслаў Сіповіч і Кіраўнікі школы Сьв. КІРЫ- 
ЛЫ ТУРАЎСКАГА зьвяртаюцца да ўсіх СУРО- 
ДЗІЧАЎ дапамагчы сабраць грошы на «ФОНД 
РАЗБУДОВЫ». Мусім прызнацца, што дасюль 
наш кліч даваў даволі слабое рэха... 

Аж вось сяньня, дня “1-га студзеня 1965 г., мы 
атрымалі кароценькі ліст, які тут зьмяшчаем: 

«Дарагія, 

Пасылаю Вам на разбудову Інтэрнату, але 
толькі на гэта, а не на другія рэчы. Думаю, што 
ня вытрымаеце і будзеце дзякаваць. Толькі ў 
падзяках не хачу, каб была мая фамілія. 

Маліціся і за мяне...» 

Пры гэтым лістку быў уложаны 
2 000 ў (Дьве тысячы даляроў!). 

Ў гэтым месцы ДЗЯКУЕМ і абяцаем маліцца 
за ДАБРАДЗЕЯ, каб БОГ Яму даў усё найлеп- 
шае -- паводле Свайго вялікага МІЛАСЭРДЗЯ! 


Шкада, што ня можам аб'явіць фаміліі! 


чэк на 


а. Язэп Гэрмановіч 

Вінцук Адважны 


«Аб кроплі мёду» 


(Армянская байка з ХШ стаг.) 


Дарагім Суродзічач на памятку 


Жыў-быў купец у нашай вёсцы 

І меў ён крамку пры дарожцы. 

Прышоў у крамку, гэтым знакам, Пастух 

з сабакам. 

-- Ці маеш мёд? -- Давай! 

Ня маеш, дык здароў бывай! 
Ёсьць мёд -- бяры! 

Хоць фунт, хоць два ці тры: 

Вось мой тавар -- 

Мёд чысты як нэктар. 


Тут крамнік мёд той налівае, 
Пастух збанок свой падстаўляе -- 
Аж кропалька, як вочка мышкі, 
Кап-кап на землю з той гладышкі... 
Дастаўшы грошы -- ўсё багацьце -- 
Пастух за мёд заплаце. 


Аса, як ведзьма, (каб ты шчэзла)), 
Да кроплі мёду лезла. - 
А коцік крамніка глядзіць -- 
Давай асу лавіць! -- 
Вось ён скрадаецца з-за бочкі -- 
Бліснулі вочкі... 
Аж на катка тут вораг новы -- 
Сабака пастуховы: 
Як закружыліся па хаце -- 
Катка за горла хваце! 
І толькі строс ў зубах малога 
І бразнуў на зямлю -- ўжо няжывога. 


А крамнік бача - 
Ледзь ня плача: 


--. Ах, коцік мой маленькі, 
Мой залаценькі, даражэнькі! 
І ты, пастух з сабакам -- Ваўкалакам... 
Пастух і не пасьпеў нат" слова мовіць, 
Як крамнік гіру ловіць -- 
Ад пяруна шыбчэй -- 
І бац сабацы між вачэй! 


Пастух -- адважны леў, 
Як крыкне: - Як ты сьмеў?! 
Сабака -- мой прыяцель, друг - 
Ты выбіў зь яго дух... 


І двойчы крамніка -- ў хвіліны дзьве -- 
Бац-бац тут палкаю па галаве! 

Вось крамнік толькі нахіліўся 

І на сабаку паваліўся: 


нязгоды. 


Сабака на катку ляжыць, 
А коцік вечна сьпіць. -- 

Зьвяры і чалавек 
Зьляглі навек!!! 


Пастух -- адважны, дый спужаўся -- 
Назад падаўся. - 

За крамніка ўся вёска мсьціла 
І пастуха насьмерць прыбіла. 


Як паднялася вёска пастухова 
І вёска крамніка-купцова, 
У гадзіну, як ні ёсьць, благую, 
Адна так на другую! -- 
Дык ад разьні такой 
Аж кроў цякла ракой! 
Аж да апошняй крошкі 
Агнём палалі вёскі! 
Загінулі і людзі й хаты, -- 
Астаўся дзед адзін, стары-гарбаты... 


З 
Марнуюць людзі ЗГОДУ 
За КРОПЛЮ МЁДУ! 


зь зь ь зь ь ь ь ць Чы ь ць ьс ць ць ы ьс 





ЖАРТЫ: 
У СМАРГОНЯХ 
Між п'янымі: -- Чаму нашая Беларусь на- 
зываецца «Шавецкая»? 
-- Ббачыш -- даўней нашыя хадзілі ў лап- 


цях, а цяпер... 

-- Ага, ага, ведаю! ццяпер і лапцяў няма... 
і ўсе ббосыя ходзяць. 

ж 
МЕНСК 

Маці паслала дачку купіць у мясным мага- 
зыне цялячую галаву і ножкі. 

Дачка вярнулася й кажа: «мама, я нічога ня 
купіла, бо там казалі, што ў іх ножкі яшчэ 
ёсьць, але ніводнай галавы няма і ня будзе!» 

ж 
МОРА ПА ПОЛЬСКУ: 

Статак ходзіць па моры парай. 

Марынарка плавае, 

Балваны на моры бегаюць. 

А майткі страляюць... 

Вінцук Адважны 


НАШ ЧАСАПІС 


У самай гушчы, 

У вялізарнай пушчы, 

У старадавным лесе 

Зьвяры зыйшліся на кангрэсе. 


Ваўкі страшэнна вылі, 
Казлы худыя нылі: 
Яны, як атэісты, 
Былі ўсе пэсымісты. 


А зубр магутны як зароў -- 

Ажно сьціналася ўсім кроў! 

Казаў ён: «Годзе бедаваць -- 

Давайце часапіс свой будзем выдаваць!» 


Адзін-другі рэдактар зьдзёрся, 
Трэ” новага шукаць! 

Знайшоўся пад рукой мядзьведзь: 
З краёў далёкіх ён прыцёрся 

І клыпаў ледзь-ня-ледзь. -- 

«На ладан -- кажуць -- дыша, 
Але ён басьні піша!» 


Далі яму магічнае пяро, 
Куксач ў рабро, 
Сказалі: «Часу не марнуй -- 
Гаруй, 
Працуй, 


Працуй!. 


Вось Часапіс, як год прайшоў 
Дык чытачоў шукаў -- знайшоў. 


Працаўнікі жылі надзеяй. 
Казалі нашы людзі: 
«Памогуць дабрадзеі 

І ўсё памысна будзе». 


Ратуй нас, Моцны Божа! 
І Маці Божа 


Нам паможа. 
На Новы Год 
Нам віншаваў увесь Народ: 
Нас хваляць, нас чытаюць 
І добрым словам цешуць, 
Нам байкі баюць, 
На нас сабакі брэшуць... 


Рэдактар еў з парожняй міскі -- 
Чакаем ВАШАЕ падпіскі! 


ЗЬМЕСТ: 
1 Народныя мовы ў сьвятынях : : 1 
2 Вера Рыч: Раньняя сьвятыня на Беларусі : 3 
3 Беларуская гравюра ў дрэве (ХУІ-ХУП) 5 
4 а. Я. Гэрмановіч. Мае прыяцелі: «Зэнон Якуць» 6 
5 Р. Патры-Тамушанскі. Дарагія Маладыя Калегі! . 5. . 9 
б З царкоўнага жыцьця 192 
7 З беларускага жыцьця 13 
6 Агляд беларускай прэсы 15 
9 Зь лістоў у Рэдакцыю : : У. «ё 17 
10 «На што зьвертаюць увагу арыг выхаваньні дзяцей?» а? а а -ЗО 

ЗВАРОТ ДА ПАВАЖАНЫХ ЧЫТАЧОЎ 


РЭДАКЦЫЯ ветліва прыпамінае ДАРАГІМ ЧЫТАЧАМ, што першыя 
2-3 нумары «БОЖЫМ ШЛЯХАМ» былі высыланыя як рэклямныя. 
Аднак значная частка нашых СУРОДЗІЧАЎ дабраахвотна прыслала апла- 


ту, зашто вельмі дзякуем! 


Далей просім уважаць наступныя нумары «Божым Шляхам» як плат- 
ныя абавязкова зара высылаць нак падпісную плату. 


Грошы просім высылаць або на адрас РЭДАКЦЫІ, або на адрасы на- 
шых КАЛЬПАРТЭРАЎ, як пададзена на вокладцы часапісу. -- Хто вы- 
сылае грошы ў лістох, ведама, крыху рызыкуе, але ангельская почта аку- 
ратна аддае лісты цэлыя і наагул грошы тут не прападаюць. 


Жадаем упэўніць Чытачоў, што наш часапіс -- пры Божай ласцы -- 


будзе выходзіць бяз перапынку. 


ДАРАГІМ ЧЫТАЧОМ жадаем ад Госпада Бога ўсяго найлепшага! 


РЭДАКЦЫЯ «БОЖЫМ ШЛЯХАМ» 


ПАШТОВАЯ СКРЫНКА 


Згуртав. Белар. Канады: Вельмі дзякуем за 
пажаданьні і ўзаемна жадаем Вам паводзінаў у 
грамадзкай працы ў Новым 1965 Годзе. За ахвя- 
ру «на друкарскія патрэбы» -- 5 ў -- ВЯЛІКІ 
ДЗЯКУЙ! 

Сп. Хв. Ш.: З 5 на «БШл.» атрыманы. Дзя- 
куем! 

Сп. Е. К. Нью Ёрк: 5 ў на «БШл.» атрыма- 
ны. Дзякуем! 

Др. Я. Станкевіч: 6 ў запісаны на «БШл.» 
Вельмі дзякуем! 

М. Ск. Брэнфорд: 
«Бл.» 

Сп. Б. з Чыкаго: 25 ў за кніжкі атр. Дзякуем 
за памяць і за супрацу. 

Сп. К. М. Нью Ёрк: Выбачце, што мы не маг- 
лі памясьціць Вашай адозвы з прычыны спазь- 
неньня. Пасьля яна сталася ўжо неактуальнай. 
За сьвяточныя -- Калядныя і Навагоднія пажа- 
даньні дзякуем. 

Студ. П. Т. Ваш артыкул, як бачыце, дру- 
куем і просім пісаць далей. 

Сп. Я. Ч. Чыкаго: Ужо мы некалька разоў 
атрымлівалі ад Вас па 2 ў. Выбачце што дасюль 
ня квітавалі. Абяцаем паправіцца. 


10 шыл. атрыманы на 

Др. П. Г. За 10 5 на «БШл.» вельмі дзякуем! 
За мілы ліст і за добрыя пажаданьні -- таксама. 

В. Пав. а. Міхалу Урбановічу ў Марыянапа- 
ліс-Коннэктікут рэдакцыя «Божым Шляхам» 
жадае ўсяго найлепшага ад Госпада Бога -- з 
аказіі Яго 50-годняга ЮБІЛЕЮ. -- Дай, Божа, 
здароўе і памыснась на далейшыя СТО ГОД! 

Сп. В. і Ч. В. з Чыкаго: За прысланыя 10 ў 
на «БШл.» надта дзякуем. 

Прк.-Канада: 1 Ё атрымалі, дзякуем! 

І. К. Нью Ёрк: за 12 ў вельмі дзякуем! Прашу 
яшчэ раз назваць нам тыя фаміліі, якія злажылі 
гэтыя грошы. Усё запісана на «Бл.» 

Сп. Тарэса М. -- Францыя: Дзякуем за ліст. 
Часапіс будзем пасылаць і далей. 


ж 


УВАГА РЭДАКЦЫІ: 


Хто прысылае грошы поштай, вельмі про- 
сім пры гэтым паведамляць асобным лістом, бо 
пошта пытаецца аб фамілію высылаючых. І ця- 
пер нехта быў добры выслаць з Ільлінойс (стэйт) 
значную суму, нам была-б шкода, каб грошы 
вярнуліся назад! 

